



IL-KUMMISSJONI
EWROPEA

Strasburgu, 7.6.2016
COM(2016) 377 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĠJALI EWROPEW U LILL-
KUMITAT TAR-REĠJUNI**

Pjan ta' Azzjoni dwar l-integrazzjoni ta' ċittadini ta' pajjiżi terzi

1. INTRODUZZJONI

Is-soċjetajiet Ewropej huma dejjem aktar differenti u se jibqgħu isiru dejjem aktar differenti. Illum, hemm 20 miljun ċittadin mhux tal-UE li jgħixu fl-UE u li jammontaw għal 4% tat-total tal-popolazzjoni tagħha¹. Il-mobilità tal-bnedmin, fi gradi varji u għal diversi raġunijiet differenti, se tkun karatteristika inerenti tas-seklu 21 għall-Ewropa kif ukoll b'mod globali, li jfisser li l-UE mhux biss għandha bżonn issir aktar effettiva f'dik li hija l-ġestjoni tal-flussi migratorji, iżda wkoll fil-politiki ta' integrazzjoni tagħha għaċ-ċittadini ta' pajjiżi terzi².

L-UE ilha għal bosta snin Tappoġġa lill-Istati Membri fil-politiki ta' integrazzjoni tagħhom. Fl-2014 il-Kunsill Ġustizzja u Affarijiet Interni afferma mill-ġdid il-**Prinċipji Baziċi Komuni għall-Politika ta' Integrazzjoni** tal-UE adottati fl-2004, li stabbilixxew approċċ komuni madwar l-UE għall-integrazzjoni ta' ċittadini ta' pajjiżi terzi³. Fl-2011, il-Kummissjoni Ewropea fasslet Agenda Ewropea⁴ għall-integrazzjoni ta' ċittadini ta' pajjiżi terzi, fejn appellat għal approċċ imsaħħaħ u koerenti lejn l-integrazzjoni, f'oqsma ta' politika u f'livelli governattivi differenti. Matul dawk is-snin, bosta Stati Membri żviluppaw politiki ta' integrazzjoni proprji, skont il-kuntesti nazzjonali tagħhom, u l-UE kellha rwol importanti f'li tappoġġa whud minn dawn l-azzjonijiet.

Madankollu, minkejja l-isforzi li saru, iċ-ċittadini ta' pajjiżi terzi madwar l-UE għadhom sejrjn aġħar miċ-ċittadini tal-UE f'dak li jirrigwarda l-eżiti ta' xogħol, edukazzjoni u inklużjoni soċjali⁵. Fl-istess waqt, il-miżuri riċenti li ttieħdu biex titjeb il-ġestjoni tan-numru kbir ta' persuni li jeħtiegu protezzjoni li bħalissa qiegħda tiffaċċja l-UE, inklużi miżuri dwar ir-rilokazzjoni u r-risistemazzjoni⁶, enfasizzaw il-ħtieġa li dawk l-Istati Membri b'inqas esperjenza fl-integrazzjoni jiżviluppaw strateġiji ta' integrazzjoni effettivi.

L-iżgurar li dawk kollha li bi dritt u b'mod leġittimu jinsabu fl-UE, irrispettivament mit-tul tas-soġġorn tagħhom, jistgħu jippartecipaw u jikkontribwixxu huwa essenzjali għall-benesseri, il-prosperità u l-koeżjoni futuri tas-soċjetajiet Ewropej. Fi żmien meta d-diskriminazzjoni, il-preġudizzju, ir-razziżmu u l-ksenofobija qegħdin jiżiedu, hemm imperattivi legali, morali u ekonomiċi għall-harsien tad-drittijiet, il-valuri u l-libertajiet fundamentali tal-UE u biex din tkompli l-ħidma lejn soċjetà aktar koeżiva iġenerali. L-integrazzjoni b'suċċess ta' ċittadini ta' pajjiżi terzi hija kwistjoni ta' interess komuni għall-Istati Membri kollha.

L-investment tar-riżorsi u tal-enerġija fil-politiki ta' integrazzjoni llum jikkontribwixxu biex jagħmlu l-Ewropa soċjetà aktar għanja, koeżiva u inklużiva fit-tul. L-Agenda Ewropea dwar

¹ Ara: Eurostat (2015).

² Dan il-Pjan ta' Azzjoni jindirizza l-integrazzjoni tal-migranti inklużi r-refuġjati li huma ċittadini ta' pajjiżi li mhumiex fl-UE u li jinsabu fl-UE b'mod legali. Ma jirrigwardax liċ-ċittadini tal-Istati Membri tal-UE li għandhom sfond ta' migrazzjoni billi l-ġenituri jew in-nanniet tagħhom kienu emigraw minn pajjiż terz lejn l-Ewropa, u lanqas ma jirrigwarda liċ-ċittadini tal-UE li eżerċitaw id-dritt tagħhom ta' moviment liberu u tal-membri tal-familja tagħhom.

³ Ara: Il-konkluzjonijiet tal-Kunsill Ġustizzja u Affarijiet Interni tal-Kunsill tal-5 u s-6 ta' Ġunju 2014: http://www.consilium.europa.eu/ueDocs/cms_Data/docs/pressData/en/jha/82745.pdf.

⁴ Ara: COM(2011) 455 final tal-20.7.2011.

⁵ Ara d-dejta tal-Eurostat: http://ec.europa.eu/eurostat/statistics-explained/index.php/Migrant_integration_statistics_-_overview u OECD/Unjoni Ewropea (2015), *Indicators of Immigration Integration 2015 – Settling In* (L-Indikaturi tal-Integrazzjoni tal-Immigrazzjoni – Nistabbilixxu Ruħna): <http://www.oecd.org/els/mig/Indicators-of-Immigrant-Integration-2015.pdf>.

⁶ Ara r-rapporti tal-Kummissjoni dwar ir-rilokazzjoni u r-risistemazzjoni: COM (2016) 165 final; COM (2016) 222 final; COM(2016) 360 final.

il-Migrazzjoni⁷ enfasizzat il-htieġa ta' politiki ta' integrazzjoni effettivi għaċ-ċittadini ta' pajjiżi terzi. Fid-dawl tal-isfidi migratorji attwali, u kif imħabbar fil-Komunikazzjoni tas-6 ta' April 2016⁸, issa wasal iż-żmien li nanalizzaw mill-ġdid u nsahħu l-approċċ komuni fl-oqsma tal-politika u ninvolvu lill-atturi rilevanti kollha – inklużi l-UE, l-Istati Membri, l-awtoritajiet reġjonali u lokali kif ukoll lill-imsieħba soċjali u lill-organizzazzjonijiet tas-soċjetà ċivili. Dan huwa appoġġat ukoll mill-Parlament Ewropew fir-Riżoluzzjoni tiegħu tat-12 ta' April 2016, li ssejjah *inter alia* għall-partecipazzjoni sħiħa u l-integrazzjoni bikrija taċ-ċittadini kollha ta' pajjiżi terzi, inklużi r-refuġjati⁹.

Kif stipulat fl-Artikolu 79 (4) tat-Trattat dwar il-Funzjonament tal-Unjoni Ewropea, għalkemm il-kompetenza dwar l-integrazzjoni hija l-aktar f'idejn l-Istati Membri, l-UE tista' tistabilixxi miżuri sabiex tipprovdi inċentivi u appoġġ lill-Istati Membri fil-promozzjoni tal-integrazzjoni ta' ċittadini ta' pajjiżi terzi residenti b'mod legali fit-territorju tagħhom u għandha rwol importanti biex tappoġġa, ttejjeg u tikkordina l-azzjonijiet u l-politiki tal-Istati Membri f'dan il-qasam. Fil-kuntest attwali, hafna Stati Membri tal-UE qed jiffaċċjaw sfidi simili, u l-livell tal-UE jista' žid il-valur permezz tal-appoġġ strutturali li huwa jipprovdi. Dan il-Pjan ta' Azzjoni jipprovdi qafas ta' politika komuni li għandu jgħin lill-Istati Membri hekk kif ikomplu jżviluppaw u jsahħu l-politiki ta' integrazzjoni nazzjonali tagħhom għall-migranti minn pajjiżi terzi, u jiddeskrivi l-politika, l-appoġġ operattiv u finanzjarju li se tagħtihom il-Kummissjoni biex Tappoġġahom fl-isforzi tagħhom.

2. L-ISFIDI U L-OPPORTUNITAJIET TAL-INTEGRAZZJONI

L-evidenza turi li ċ-ċittadini ta' pajjiżi terzi għadhom qegħdin jiffaċċjaw ostakoli fis-sistema tal-edukazzjoni, fis-suq tax-xogħol, u fl-aċċess għal djar decenti¹⁰. Huma friskju akbar ta' faqar jew ta' esklużjoni soċjali meta mqabbla maċ-ċittadini tal-pajjiż ospitanti, anki meta jkollhom impjeg. It-tfal huma esposti għal riskju partikolarment għoli ta' faqar.

Bħalma nnutat il-Kummissjoni fil-Komunikazzjoni tagħha tas-7 ta' April 2016¹¹, il-politiki nazzjonali dwar l-ekonomija u s-soċjetà se jkollhom jindirizzaw l-influss reċenti ta' migranti u refuġjati minn pajjiżi terzi, b'mod partikolari biex jipprovdu għall-htigijiet immedjati tagħhom u għall-integrazzjoni tagħhom fis-suq tax-xogħol u fis-soċjetà. Din se tkun sfida għal bosta Stati Membri iżda bil-kundizzjonijiet adatti għal integrazzjoni mgħaġġla u li tirnexxi, hija wkoll opportunità, b'mod speċjali għall-Istati Membri li għaddejjin minn bidliet demografici. Dan jinkludi l-aspett ekonomiku, peress li l-evidenza turi li ċ-ċittadini ta' pajjiżi terzi

⁷ Ara: COM(2015)240 final tat-13.5.2012.

⁸ Ara: COM(2016) 197 final tas-6.4.2016.

⁹ Ara: Ir-Riżoluzzjoni tal-Parlament Ewropew tat-12 ta' April 2016 dwar is-sitwazzjoni fil-Mediterran u l-htieġa għal approċċolistiku tal-UE għall-migrazzjoni (2015/2095(INI)).

¹⁰ Fl-2015, ir-rata tal-impjeg taċ-ċittadini ta' pajjiżi terzi kienet 12,4 pp aktar baxxa minn dik taċ-ċittadini tal-pajjiżi ospitanti, bin-nisa jkollhom rati partikolarment baxxi. Il-migranti minn pajjiżi terzi spiss ma jsibux impjeg adattat għall-kapaċitajiet tagħhom, anki meta jkollhom diploma universitarja. In-nuqqas ta' progress fl-edukazzjoni huwa darbtejn oghla fost il-migranti tal-ewwel generazzjoni (42%) meta mqabbla ma' studenti b'genituri li twieldu fil-pajjiż (20%), u xorta għoli għal dawk tat-tieni generazzjoni (imwielda fil-pajjiż b'genituri mwielda f'pajjiż barrani) (34%). Fl-2014, 49 % taċ-ċittadini ta' pajjiżi terzi kienu friskju ta' faqar jew ta' esklużjoni soċjali meta mqabbla ma' 22 % taċ-ċittadini tal-pajjiż ospitanti. 18.2 % tal-popolazzjoni żgħażuġha li ma twildux fl-UE kienu qegħdin jiffaċċjaw deprivazzjoni materjali estrema. Iċ-ċittadini ta' pajjiżi terzi kienu aktar fiċ-ċans li jgħixu f'familja numeruza mill-popolazzjoni mwielda fil-pajjiż.

¹¹ Ara: Is-Semestru Ewropew 2016: Il-Valutazzjoni tal-progress fir-riformi strutturali, il-prevenzjoni u l-korrezzjoni tal-izbilanci makroekonomiċi, u r-riżultati tal-analizijiet fil-fond skont ir-Regolament (UE) Nru 1176/2011 (COM(2016) 95 final/2).

għandhom kontribuzzjoni fiskali pożittiva netta jekk ikunu integrati tajjeb fil-waqt, li tibda b'integrazzjoni bikrija fl-edukazzjoni u fis-suq tax-xogħol¹².

Jekk nonqsu milli nilliberaw il-potenzjali ta' ċittadini ta' pajjiżi terzi fl-UE dan ikun ħela enormi ta' rizorsi, kemm għall-individwi kkonċernati nfushom kif ukoll b'mod aktar ġenerali għall-ekonomija u s-soċjetà tagħna¹³. Hemm riskju ċar li l-kost tan-nuqqas ta' integrazzjoni jkun oghla mill-kost tal-investment fil-politiki ta' integrazzjoni.

Il-ħtiġijiet ta' integrazzjoni individwali jvarjaw ħafna skont ir-raġuni li kellha l-persuna biex tiġi fl-UE u ż-żmien li mistennija toqgħod fil-pajjiż kif ukoll il-ħiliet, il-livell ta' edukazzjoni u l-esperjenzi ta' xogħol tagħha. Iċ-ċittadini ta' pajjiżi terzi b'ħiliet kbar li jiġu għal skopijiet ekonomiċi spiss jibbenefikaw mill-appoġġ tal-impjegaturi tagħhom biex jintegraw, pereżempju permezz ta' lezzjonijiet fil-lingwa, kif ukoll tan-netwerk li jipprovdi l-ambjent tax-xogħol. Ċittadini ta' pajjiżi terzi oħrajn jistgħu ma jingħatawx dan l-appoġġ. Ir-refuġjati li jkunu għadhom kemm waslu b'mod partikolari jiffaċċjaw problemi speċifiċi, bħall-vulnerabbiltà minħabba t-traumi li jgħaddu minnhom, in-nuqqas ta' dokumenti inklużi dawk rigward kwalifiki, in-nuqqas ta' attività qabel u waqt il-proċedura ta' asil¹⁴, iżda wkoll ostakoli kulturali u lingwistiċi u riskji ta' stigmatizzazzjoni fl-edukazzjoni u fis-suq tax-xogħol u tal-proprjetà, li mhumiex limitati għar-refuġjati biss.

L-azzjonijiet għall-appoġġ tal-integrazzjoni ta' ċittadini minn pajjiżi terzi ma għandhomx bżonn, u ma għandhomx ikunu bi żvantaġġ għall-miżuri li minnhom jibbenefikaw gruppi jew minoritajiet oħrajn vulnerabbli jew żvantaġġati. Fil-fatt l-integrazzjoni ta' ċittadini ta' pajjiżi terzi hija u għandha tkun parti integrali mill-isforzi ta' modernizzar u bini ta' politiki inklużivi dwar is-soċjetà, l-edukazzjoni, is-suq tax-xogħol, is-saħħa u l-ugwaljanza biex jiġu offruti opportunitajiet sinifikanti għal kulhadd biex jipparteċipa fis-soċjetà u fl-ekonomija. L-Aġenda Ġdida għall-Ħiliet għall-Ewropa¹⁵ għandha l-għan li ssahħah il-kapital uman u l-impjegabbiltà tiegħu fl-Ewropa, u b'hekk tikkontribwixxi għall-kompetittività globali tal-UE. Fl-istess waqt, miżuri speċifiċi mmirati jistgħu jissodisfaw il-ħtiġijiet ta' integrazzjoni ta' gruppi partikolari ta' migranti minn pajjiżi terzi, kemm jekk għadhom kemm waslu dan l-aħħar u huma eliġibbli biex joqogħdu kif ukoll jekk ilhom xi snin fl-UE¹⁶.

3. NIBNU SOĊJETAJIET KOEŻIVI

L-iżvilupp ta' politiki ta' integrazzjoni effettivi, kemm għal dawk iċ-ċittadini minn pajjiżi terzi li għadhom kemm waslu dan l-aħħar u huma eliġibbli li joqogħdu kif ukoll għal dawk li ilhom

¹² Ara pereżempju l-OECD, "*The Fiscal Impact of Immigration in OECD Countries*" (L-impatt Fiskali tal-Immigrazzjoni fil-Pajjiżi tal-OECD), fl-"*International Migration Outlook 2013*" (Prospetti dwar il-Migrazzjoni Internazzjonali) u r-Rieżami ta' Politika tal-Kummissjoni Ewropea, "*Policy Review - Research on Migration: Facing Realities and Maximising Opportunities 2016*" (Riċerka dwar il-Migrazzjoni: Niffaċċjaw ir-Realtaġiet u Nimmassimizzaw l-Opportunitajiet).

¹³ Ara: Id-dokument ippubblikat mid-Direttorat Ġenerali għall-Affarijiet Ekonomiċi u Finanzjarji tal-Kummissjoni Ewropea: "[An Economic Take on the Refugee Crisis](#)" (L-Aspett Ekonomiku tal-Kriżi tar-Refuġjati).

¹⁴ L-Istati Membri għandhom obbligi speċifiċi taħt il-liġi tal-UE - b'mod partikolari taħt id-Direttiva dwar il-Kondizzjonijiet ta' Akkoljenza (2013/33/UE) u d-Direttiva dwar standards għall-kwalifika (2011/95/UE) - li jipprovdu kondizzjonijiet ta' akkoljenza xierqa mill-bidu lil dawk li jfittxu asil, sabiex jassiguraw aċċess ugwali għas-suq tax-xogħol u jiffaċilitaw l-aċċess għall-impjegi ladarba jingħata l-istatus ta' protezzjoni, kif ukoll sabiex jiżguraw trattament ugwali rigward ir-rikonossiment ta' diplomi u jipprovdu għal faċilitazzjoni speċifika.

¹⁵ Ara: Aġenda Ġdida għall-Ħiliet għall-Ewropa: Naħdmu flimkien għat-tishih tal-kapital uman, tal-impjegabbiltà u tal-kompetittività (COM(2016) 381), li dalwaqt tkun disponibbli.

aktar fl-UE, jinvolvi l-investiment fit-tul. Miżuri ta' integrazzjoni effettivi u ġusti jeħtieġu investimenti politiċi, soċjali, u finanzjarji suffiċjenti li se jservu ta' ġid għall-komunitajiet kollha tagħna fit-tul.

L-esperjenza turi li l-politiki ta' integrazzjoni jaħdmu l-aħjar meta jitfasslu biex jiżguraw sistemi koerenti li jkunu jiffaċilitaw il-partecipazzjoni u l-awtonomizzazzjoni għal kulhadd fis-soċjetà – iċ-ċittadini ta' pajjiżi terzi u l-komunitajiet li jkunu joqogħdu fihom. Dan ifisser li l-integrazzjoni għandha tmur lil hinn mill-partecipazzjoni fis-suq tax-xogħol u t-tagħlim tal-lingwa tal-pajjiż ospitanti: biex l-integrazzjoni tkun effettiva, trid tkun ibbażata fuq prinċipji li jikkarakterizzaw l-għajxien f'soċjetajiet Ewropej diversi.

L-Unjoni Ewropea hija mibnija fuq valuri fundamentali fosthom id-demokrazija, l-istat tad-dritt, u r-rispett għad-drittijiet fundamentali. Il-Karta tad-Drittijiet Fundamentali tal-Unjoni Ewropea tiġbor fiha bosta drittijiet ta' importanza kruċjali għall-proċess ta' integrazzjoni, inklużi l-libertajiet tal-kelma u tar-religjon, kif ukoll id-drittijiet għall-ugwaljanza u nondiskriminazzjoni. Li wiehed jifhem u jsostni dawn il-valuri fundamentali huwa element essenzjali għall-ħajja u l-partecipazzjoni fis-soċjetà ospitanti. Fl-istess waqt, dawn id-drittijiet jipproteġu wkoll liċ-ċittadin tal-pajjiż terz u jrawmu l-inkluzjoni tiegħu fis-soċjetà. Bl-istess mod, il-Kunsill iddiskuta l-integrazzjoni ta' ċittadini ta' pajjiżi terzi fil-kuntest tad-Djalogu Annwali tiegħu tal-2016 dwar l-Istat tad-Dritt¹⁷, li afferma mill-ġdid l-importanza li nkunu ggwidati minn valuri fundamentali, kif ukoll iċ-ċentralità tal-prinċipju ta' proċess bilaterali ta' integrazzjoni.

Dan il-proċess dinamiku bilaterali ta' integrazzjoni jfisser mhux biss li wiehed *jistenna* li ċ-ċittadini ta' pajjiżi terzi jhaddnu valuri fundamentali tal-UE u jitgħallmu l-lingwa tal-pajjiż ospitanti iżda wkoll li *jigū offriti* opportunitajiet sinifikanti biex jipparteċipaw fl-ekonomija u s-soċjetà tal-Istat Membru fejn jispiċċaw joqogħdu.

Li wiehed jikkontribwixxi b'mod attiv u jithalla jikkontribwixxi għall-ħajja politika, kulturali u soċjali huwa daqstant importanti biex jinholoq sens ta' appartenenza u sensazzjoni ta' stabbiltà sħiħa fis-soċjetà ospitanti u għall-bini ta' soċjetajiet soċjo-ekonomikament b'saħħithom. L-iżvilupp ta' soċjetajiet akkoljenti, diversi u inkluzivi huwa proċess li jeħtieġ l-impenn kemm taċ-ċittadini ta' pajjiżi terzi kif ukoll tas-soċjetà li tilqagħhom. Il-promozzjoni tad-djalogu interkulturali, inkluż id-djalogu interkonfessjonali bejn il-komunitajiet reliġjużi, tar-rispett għad-drittijiet tal-bniedem, u tal-valuri Ewropej hija essenzjali.

4. PRIJORITAJIET TA' POLITIKA EWLENIN U GHODOD TA' APPOĠĠ GĦALL-INTEGRAZZJONI MADWAR L-UE

L-integrazzjoni b'suċċess hija proċess li jseħħ maż-żmien, iżda, aktar importanti minn hekk, f'diversi oqsma ta' politika differenti – eż. l-edukazzjoni, l-impjiegi, l-intraprenditorija, il-kultura – u f'kuntesti differenti. Ibbażat fuq l-Aġenda Ewropea dwar l-Integrazzjoni 2011, dan il-Pjan ta' Azzjoni jistabbilixxi l-prijoritajiet ta' politika u l-ghodod li jappoġġjaw l-implimentazzjoni ta' dawn il-prijoritajiet.

4.1 Prijoritajiet ta' politika

¹⁷ Ara: <http://www.consilium.europa.eu/mt/meetings/gac/2016/05/24/>

Jeħtieg li tinghata prijorità lil miżuri speċifiċi li għandhom jittieħdu kemm fil-livell tal-UE kif ukoll fil-livell tal-Istati Membri biex isaħħu u jappoġġjaw l-integrazzjoni fl-oqsma ta' politika ewlenin.

4.1.1 Miżuri ta' qabel it-tluq/ta' qabel il-wasla

L-ghoti ta' appoġġ minn kmieni kemm jista' jkun, liċ-ċittadini ta' pajjiżi terzi fil-proċess ta' migrazzjoni nstab li huwa karatteristika essenzjali tal-integrazzjoni b'suċċess. Kull meta jkun fattibbli, punt ta' tluq jinkludi miżuri ta' qabel it-tluq u ta' qabel il-wasla li jkunu mmirati kemm lejn dawk li jkunu ġejjin minn pajjiżi terzi kif ukoll lejn is-soċjetà li tilqagħhom. Dawn il-miżuri jistgħu jkunu ta' ġid għall-individwi jkunu xi jkunu r-raġunijiet tagħhom għalfejn emigraw b'mod legali lejn l-UE, iżda jistgħu jkunu partikolarment importanti biex tithejja r-risistemazzjoni tar-refuġjati. Billi jeħtieg li l-Istati Membri jtejbu l-impenn tagħhom fir-rigward tad-Deċiżjoni dwar ir-Risistemazzjoni ta' Ġunju 2015¹⁸, l-Iskema ta' Ammissjoni Umanitarja għat-Turkija¹⁹ u l-iskema ta' risistemazzjoni wieħed għal kull wieħed taħt id-Dikjarazzjoni tal-UE u t-Turkija²⁰, l-iżvilupp ulterjuri ta' miżuri ta' qabel it-tluq li jiffaċilitaw l-integrazzjoni se jkun dejjem aktar importanti, b'mod partikolari fid-dawl tas-sistema ta' risistemazzjoni strutturata li dalwaqt tkun disponibbli, kif imħabbar fil-Komunikazzjoni tas-6 ta' April 2016²¹.

Għaċ-ċittadini tal-pajjiżi terzi kkonċernati, b'mod partikolari dawk li jkunu ġejjin għal raġunijiet ta' xogħol jew ta' familja iżda wkoll għar-rifuġjati biex jiġu risistemati, it-taħriġ fil-lingwa u taħriġ relatat max-xogħol qabel jitlej jista' jhaffef l-integrazzjoni fl-ambjent futur tagħhom. Jekk jitfasslu b'mod kongunt mill-pajjiżi tal-oriġini u tad-destinazzjoni, il-miżuri ta' qabel it-tluq instabu li huma partikolarment effettivi biex iħaffu l-integrazzjoni. Madankollu, il-kooperazzjoni mal-pajjiżi tal-oriġini u ta' tranżitu fir-rigward ta' din il-kwistjoni għadha mhijiex żviluppata biżżejjed. Fil-Komunikazzjoni tagħha dwar l-istabbiliment ta' Qafas ta' Shubija ġdid mal-pajjiżi terzi skont l-Aġenda Ewropea dwar il-Migrazzjoni²², il-Kummissjoni tipproponi approċċ koerenti u mfassal apposta biex tiżviluppa, flimkien mal-Istati Membri, strumenti, għodod u gwidi, biex jinkisbu shubiji komprensivi ma' pajjiżi terzi għal ġestjoni aqwa tal-migrazzjoni. Pereżempju, il-Kummissjoni se taħdem mal-Istati Membri biex issaħħaħ il-kooperazzjoni ma' xi pajjiżi terzi magħżula biex twettaq l-impenji tal-Pjan ta' Azzjoni ffirmat fis-Summit ta' Valletta dwar il-Migrazzjoni f'Novembru 2015²³, inkluż dwar il-miżuri ta' qabel it-tluq.

Biex ir-refuġjati jiġu risistemati, huwa essenzjali li dawn jinghataw informazzjoni dwar il-pajjiż ta' risistemazzjoni, jinghataw għajnuna biex jibnu aspettattivi realistiċi dwar il-ħajja ġdida tagħhom, jiġu mgħarrfa dwar id-drittijiet u d-dmirijiet tagħhom, u jiġu mgħallma l-lingwa u hiliet oħrajn li jistgħu jgħinuhom jirnexxu fl-ambjent il-ġdid tagħhom biex l-integrazzjoni tagħhom tkun iffācilitata ladarba jaslu fil-pajjiżi ta' destinazzjoni tagħhom.

L-użu innovattiv tat-teknoloġija, tal-mezzi soċjali u tal-internet jeħtieg li jkun sfruttat f'kull stadju tal-proċess ta' integrazzjoni wkoll, inkluż qabel it-tluq. Ċerti Stati Membri żviluppaw għodod onlajn, pereżempju applikazzjonijiet tat-telefon, sabiex jinformaw lil persuni li jfittxu l-asil u li jkunu għandhom kemm waslu dwar id-drittijiet tagħhom u dwar is-soċjetà ospitanti,

¹⁸ Ara: C(2015) 3560 final

¹⁹ Ara: C(2015) 9490

²⁰ Ara: <http://www.consilium.europa.eu/mt/press/press-releases/2016/03/18-eu-turkey-statement/>

²¹ Ara: COM(2016) 197 final tas-6.4.2016.

²² Ara: L-istabbiliment ta' Qafas ta' Shubija ġdid ma' pajjiżi terzi skont l-Aġenda Ewropea dwar il-Migrazzjoni (COM(2016) 385, 7 ta' Ġunju 2016).

²³ Ara: http://www.consilium.europa.eu/en/meetings/international-summit/2015/11/ACTION_PLAN_EN_pdf/

jew sabiex jipprovdu taħriġ bażiku fil-lingwa jew informazzjoni Prattika Hafna li tiffaċilita l-hajja ta' kuljum.

Bl-istess mod, il-mizuri ta' qabel il-wasla jistgħu jgħinu lill-komunitajiet li jkunu se jilqgħu liċ-ċittadini ta' pajjiżi terzi jhejju għall-wasla tagħhom, billi jikkontribwixxu għall-holqien ta' empatija u fehim biex jingħelbu l-pregudizzji u għat-trawwim ta' attitudni miftuħa u akkoljenti. Hafna Stati Membri diġà jorganizzaw xi forma jew oħra ta' mizuri ta' qabel il-wasla għall-komunitajiet li jkunu se jilqgħu refuġjati risistemati. Pereżempju, in-Netzwerk SHARE, ikkofinanzjat mill-Kummissjoni Ewropea u maħsub biex jgħaqqad flimkien lill-awtoritajiet reġjonali u lokali Ewropej u l-imsieħba tas-socjetà civili tagħhom li huma involuti fir-risistemazzjoni u l-integrazzjoni tar-refuġjati, żviluppa x-"Share City Curriculum" (Kurrikulu dwar il-Qsim tal-Belt), Sett ta' Għodda għall-Akkoljenza, l-Appoġġ u l-Awtonomizzazzjoni ta' Refuġjati Risistemati²⁴.

Fid-dawl tal-implimentazzjoni tal-impenji dwar ir-risistemazzjoni, il-Kummissjoni se tagħti aktar appoġġ finanzjarju lill-Istati Membri biex jorganizzaw miżuri effettivi għal qabel it-tluq, u ttejjeb il-kooperazzjoni mal-atturi internazzjonali rilevanti bħall-Organizzazzjoni Internazzjonali għall-Migrazzjoni (IOM). Il-Kummissjoni pproponiet li l-Aġenzija l-għida tal-Unjoni Ewropea għall-Asil ikollha rwol essenzjali fl-iffaċilitar u l-monitoraġġ tal-iskambju tal-aħjar prattiki bejn l-Istati Membri, inkluż fil-qasam tal-mizuri ta' integrazzjoni ta' qabel it-tluq²⁵.

Il-Kummissjoni se:

- Tniedi proġetti li jappoġġjaw il-mizuri ta' qabel it-tluq u qabel il-wasla għall-komunitajiet lokali, inkluż fil-kuntest tal-programmi dwar ir-risistemazzjoni b'enfasi fuq pajjiżi terzi ta' prijorità.
- Taħdem mal-Istati Membri sabiex issaħħaħ il-kooperazzjoni ma' pajjiżi terzi magħżulin fir-rigward tal-mizuri ta' qabel it-tluq, inkluż taħt il-Pjan ta' Azzjoni La Valletta.

Filwaqt li jsaħħu l-politiki ta' integrazzjoni tagħhom, l-Istati Membri huma mheġġa sabiex:

- Jippromwovu programmi ta' sponsorizzazzjoni privati²⁶ għar-risistemazzjoni tar-refuġjati, sabiex jinvolvu b'mod attiv lill-komunitajiet lokali fil-proċess ta' integrazzjoni ta' ċittadini ta' pajjiżi terzi.
- Jikkunsidraw jiehdu sehem fi proġetti ta' diversi partijiet ikkonċernati għar-risistemazzjoni tar-refuġjati bħall-proġett tal-UE għall-Iffaċilitar tar-risistemazzjoni u l-Ammissjoni tar-Refuġjati permezz tal-iskambju ta' Għarfien Ġdid²⁷.
- Jipprovdu informazzjoni qabel it-tluq biex ihejju lill-individwi għall-wasla fl-UE, inkluż billi jaħtru Uffiċjali ta' Kollegament għall-Integrazzjoni fl-Ambaxxati fil-pajjiżi terzi

²⁴ Ara r-rapport finali: <http://www.euocities.eu/euocities/news/-Building-a-resettlement-network-of-European-cities-and-regions-SHARE-project-publication-WSPO-A9SHLX>.

²⁵ Ara: COM(2016) 197 final tas-6.4.2016.

²⁶ Taħt il-programmi ta' sponserizzazzjoni privati, l-organizzazzjonijiet tas-socjetà civili jew il-gruppi ta' individwi jappoġġjaw l-ispiza ta' risistemazzjoni u jiehdu hsieb l-ewwel integrazzjoni ta' refuġjati risistemati f'kooperazzjoni mal-komunitajiet lokali.

²⁷ Il-proġett EU-FRANK: L-Iffaċilitar tar-risistemazzjoni u l-Ammissjoni tar-Refuġjati permezz tal-iskambju ta' Għarfien Ġdid: proġett iffinanzjat mill-UE immexxi mill-Aġenzija Svediza għall-Migrazzjoni 2016-2020.

4.1.2 L-Edukazzjoni

L-edukazzjoni u t-taħriġ huma fost l-aktar għodda qawwija għall-integrazzjoni u l-aċċess għalihom għandu jkun żgurat u mhegġeġ kmieni kemm jista' jkun. L-akkwizizzjoni ta' hiliet bażiċi hija l-pedament għal aktar taġħlim u l-opportunità għall-impjiegi u l-inklużjoni soċjali.

It-tagħlim tal-lingwa tal-pajjiż ta' destinazzjoni huwa kruċjali għaċ-ċittadini ta' pajjiżi terzi biex il-proċess ta' integrazzjoni tagħhom jirnexxi. Jehtieg li l-programmi lingwistiċi ta' integrazzjoni jiġu pprovduti fl-istadju l-aktar bikri possibbli wara l-wasla, filwaqt li jkunu adattati għall-htigijiet tal-kompetenzi lingwistiċi ta' kull persuna u jikkombinaw it-tagħlim tal-lingwa mat-tagħlim ta' hiliet u kompetenzi oħrajn jew esperjenzi ta' xogħol. Jehtieg li jsir sforz speċjali biex ikun żgurat li dawn il-korsijiet jilhqqu lin-nisa kif ukoll lill-irġiel.

It-tfal kollha, irrispettivament mill-ambjent ta' familja tagħhom jew l-isfond kulturali jew is-sess tagħhom, għandhom id-dritt għall-edukazzjoni li tkompli ssawwar l-iżvilupp tagħhom. Jista' jkun li l-edukazzjoni tat-tfal refuġjati giet interrotta jew f'xi każijiet għandu mnejn ma setgħux imorru skola u jkunu jehtiegu appoġġ imfassal apposta fosthom lezzjonijiet ta' rkupru. L-għalliema jehtiegu l-hiliet neċessarji biex jgħinuhom u jehtieg li jkunu meghjuna f'xogħlom fi klassijiet li dejjem aktar qed ikunu varjati, biex jiġu evitati wkoll il-falliment fl-iskola u s-segregazzjoni edukattiva.

L-Edukazzjoni u l-Kura Bikrija tat-Tfal hija fundamentali għall-integrazzjoni ta' familji u tfal minn pajjiżi terzi. Hija taqdi rwol essenzjali biex wiehed jitgħallem jgħix flimkien f'soċjetajiet eteroġeni u jakkwista kompetenzi lingwistiċi. L-investment fl-Edukazzjoni u l-Kura Bikrija tat-Tfal irriżulta effettiv fl-indirizzar tal-faqar u l-esklużjoni soċjali, u biex jiżgura li t-tfal kollha jingħataw il-possibbiltà li jirrealizzaw il-potenzjal sħiħ tagħhom.

Il-kisba tal-fehim tal-liġijiet, tal-kultura u tal-valuri tas-soċjetà li tilqagħhom hija kruċjali għaċ-ċittadini minn pajjiżi terzi biex jifhmu r-responsabbiltajiet marbuta mal-hajja l-ġdida tagħhom fis-soċjetà li tilqagħhom u jipparteċipaw b'mod attiv fiha. L-edukazzjoni taqdi rwol kbir fis-soċjalizzazzjoni tat-tfal u tista' trawwem il-koeżjoni soċjali u l-fehim reċiproku bejn iċ-ċittadini ta' pajjiżi terzi u s-soċjetajiet li jilqgħuhom. Jehtieg li l-kwistjoni tal-introduzzjoni ta' korsijiet ta' edukazzjoni ċivika fl-iskejjel sekondarji tiġi esplorata aktar. It-tagħlim mhux formali (eż. fl-assoċjazzjonijiet taż-żgħażaġħ, kultura u sport) ukoll għandu rwol ewlieni biex jikkomplimenta l-integrazzjoni permezz tal-edukazzjoni formali fl-iskejjel jew fl-istituzzjonijiet ta' edukazzjoni għolja.

Taħt l-Agenda Ġdida għall-Hiliet għall-Ewropa, il-Kummissjoni se tipproponi miżuri sabiex tippromwovi t-titjib tal-hiliet ta' persuni bi ftit hiliet u b'livell baxx ta' kwalifiki li jista' jkun ta' ġid għaċ-ċittadini ta' pajjiżi terzi²⁸.

Il-Kummissjoni se:

- Tipprovdi valutazzjoni u taħriġ tal-lingwa onlajn għaċ-ċittadini ta' pajjiżi terzi li jkunu għadhom kemm waslu, b'mod speċjali lir-refuġjati, permezz tal-appoġġ lingwistiku Erasmus+ onlajn (100,000 liċenzja għal korsijiet tal-lingwa onlajn disponibbli għar-

²⁸ Ara: Agenda Ġdida għall-Hiliet għall-Ewropa: Naħdmu flimkien għat-tishih tal-kapital uman, tal-impjegabbiltà u tal-kompetittività (COM(2016) 381), li dalwaqt tkun disponibbli.

refuġjati għal perjodu ta' tliet snin).

- Tappoġġa avvenimenti ta' tagħlim bejn il-pari dwar il-miżuri ta' politika ewlenin bħal klassijiet ta' akkoljenza, valutazzjoni tal-ħiliet u tal-lingwa, appoġġ għat-tfal mhux akkumpanjati, sensibilizzazzjoni interkulturali, rikonossiment ta' kwalifiki akkademiċi u l-integrazzjoni fl-edukazzjoni għolja.
- Tappoġġa lill-komunità tal-iskola fil-promozzjoni tal-edukazzjoni inkluziva u fl-indirizzar ta' htigijiet speċifiċi tal-istudenti migranti permezz tal-pjattaforma COM onlajn [School Education Gateway \(Portal Edukazzjoni Skolastika\)](#).
- Tneħhi l-ostakoli għall-partecipazzjoni taċ-ċittadini bniet u subien ta' pajjiżi terzi għall-edukazzjoni bikrija tat-tfal permezz tal-iżvilupp tal-Qafas Ewropew ta' Kwalità għall-Edukazzjoni u l-Kura Bikrija tat-Tfal (ECEC), li jinkludi għajjnuna lill-persunal tal-ECEC biex jindirizza s-sitwazzjonijiet speċifiċi tal-familji.
- Tappoġġa t-titjib tal-ħiliet ta' haddiema bi ftit ħiliet u b'livell baxx ta' kwalifiki fil-kuntest tal-Agenda Ġdida għall-ħiliet għall-Ewropa.

Filwaqt li jsahhu l-politiki ta' integrazzjoni tagħhom, l-Istati Membri huma mhegġa sabiex:

- Jipprovdu lill-għalliema u lill-persunal tal-iskejjel bil-ħiliet meħtieġa sabiex iġestixxu d-diversità u jippromwovu l-ingaġġar ta' għalliema bi sfond ta' migrazzjoni.
- Jippromwovu u jappoġġaw il-partecipazzjoni tat-tfal ta' migranti fl-edukazzjoni u l-kura bikrija tat-tfal.

4.1.3 L-Integrazzjoni fis-Suq tax-Xogħol u l-aċċess għat-Tahriġ Vokazzjonali

L-impjieg huwa parti ewlenija mill-proċess ta' integrazzjoni. Li wiehed isib xogħol huwa fundamentali biex jiehu sehem fil-ħajja ekonomika u soċjali tal-pajjiż ospitanti, filwaqt li jkun żgurat l-aċċess għal akkomodazzjoni u kundizzjonijiet ta' għajxien deċenti kif ukoll għall-inkluzjoni ekonomika. L-integrazzjoni f'waqtha u sħiħa fis-suq tax-xogħol tista' tgħin ukoll biex jiġu ssodisfati l-htigijiet li dejjem qed jiżdiedu għal ħiliet speċifiċi fl-UE kif ukoll biex tittejjeb is-sostenibbiltà tas-sistemi ta' protezzjoni soċjali fuq sfond ta' popolazzjoni u forza tax-xogħol li qegħdin jixjiehu. Fil-fatt, l-impjieg huwa normalment l-uniku element determinati l-aktar importanti fil-kontribuzzjoni fiskali netta komplessiva taċ-ċittadini ta' pajjiżi terzi²⁹. L-appoġġ lill-intraprenditorija, inkluz permezz tal-aċċess għal skemi eżistenti ta' għajjnuna ta' mikrokreditu, huwa wkoll mezz essenzjali biex tiżdied il-kontribuzzjoni ta' ċittadini ta' pajjiżi terzi lejn l-ekonomija u s-soċjetà ingenerali.

Madankollu, ir-rati tal-impjieg taċ-ċittadini ta' pajjiżi terzi għadhom taħt il-medja taċ-ċittadini tal-pajjiżi ospitanti fil-parti l-kbira tal-Istati Membri³⁰. Ħafna ċittadini ta' pajjiżi terzi huma kkwalifikati żżejjed jew għandhom ħiliet aktar milli huwa meħtieġ għall-impjieg tagħhom jew jaħdmu f'kundizzjonijiet inqas tajbin f'dak li jirrigwarda pagi, protezzjoni tal-impjieg,

²⁹ Ara: Id-dokument ippubblikat mid-Direttorat Ġenerali għall-Affarijiet Ekonomiċi u Finanzjarji tal-Kummissjoni Ewropea: "[An Economic Take on the Refugee Crisis](#)" (L-Aspett Ekonomiku tal-Kriżi tar-Refuġjati).

³⁰ Ara s-sit web tal-Eurostat: [Migrant integration in the EU labour market](#) (L-integrazzjoni tal-migranti fis-suq tax-xogħol tal-UE) tas-6.06.2016.

rappreżentanza żejda f'ċerti setturi u prospetti ta' karriera³¹. In-nisa għandhom it-tendenza li jkollhom rati ta' impjieg u ta' attività partikolarment baxxi³² u għaldaqstant enfazi speċjali fuq l-integrazzjoni tagħhom fis-suq tax-xogħol hija indispensabbli.

L-iffaċilitar tal-validazzjoni tal-hiliet u r-rikonossiment tal-kwalifiki huma kruċjali biex jiġi żgurat li l-hiliet tal-individwi jintużaw bl-aħjar mod possibbli. Dan huwa partikolarment importanti għar-refuġjati, li jista' ma jkollhomx id-dokumenti meħtieġa biex jippruvaw l-edukazzjoni preċedenti u l-kwalifiki tagħhom, li l-edukazzjoni tagħhom setgħet giet interrotta jew jista' jkun li ma kellhomx edukazzjoni formali.

Fis-Summit Soċjali Tripartitiku għat-Tkabbir u l-Impjieg³³ tas-16 ta' Marzu 2016, l-imsieħba soċjali minn diversi industrij tal-UE pprezentaw dikjarazzjoni kongunta dwar il-kriżi tar-refuġjati³⁴, fejn saħqu fuq l-importanza tal-integrazzjoni tar-refuġjati fit-taħriġ, fl-impjieg u fis-soċjetà iġenerali u talbu għal soluzzjoni komprensiva għall-analizi u l-validazzjoni tal-hiliet, filwaqt li tqiesu l-htigijiet ekonomiċi.

Anki jekk il-ligi tal-UE diġà tipprovdi li r-refuġjati għandu jkollhom l-istess aċċess għas-suq tax-xogħol bħaċ-ċittadini, il-politiki attivi fis-suq tax-xogħol – integrati kif ukoll immirati - se jrin jibqgħu meħtieġa biex jiffaċilitaw il-partecipazzjoni tagħhom fis-suq tax-xogħol. Il-Kummissjoni tilqa' l-fatt li xi Stati Membri jagħtu aċċess għas-suq tax-xogħol ferm qabel l-iskadenza ta' disa' xhur fid-Direttiva dwar il-Kundizzjonijiet ta' Akkoljenza (eż. fil-Belġju, fl-Italja, fir-Rumanija). Tilqa' wkoll it-tħaffif tal-kundizzjonijiet (il-Ġermanja) għall-persuni li jfittxu l-asil biex jaċċessaw is-suq tax-xogħol, kif ukoll inizjattivi li jorbtu l-kollokament ta' dawk li jfittxu asil u ta' refuġjati mal-opportunitajiet ta' xogħol (eż. l-Isvezja, id-Danimarka, il-Finlandja, il-Portugall, l-Estonja). Minkejja dawn l-iżviluppi madankollu, fil-prattika għad fadal ostakoli sinifikanti biex wiehed jidhol fis-suq tax-xogħol.

L-integrazzjoni bikrija fit-taħriġ vokazzjonali b'dimensjoni qawwija ta' taġlim ibbażat fuq ix-xogħol tista' tkun partikolarment effettiva għal ċerti ċittadini ta' pajjiżi terzi minhabba li tipprovdihom il-bażi għall-integrazzjoni b'suċċess fis-suq tax-xogħol u l-progressjoni lejn livell ogħla ta' kwalifiki. Il-Kummissjoni se timmobilizza inizjattivi u programmi ta' politika eżistenti (l-Alleanza Ewropea għall-Apprendistati, il-Patt Ewropew għaż-Żgħażaġh, Erasmus+, Edukazzjoni u Taħriġ 2020, eċċ.) sabiex tippromwovi t-taġlim bejn il-pari u l-qsim ta' Prattiki promettenti dwar l-integrazzjoni fil-qasam tal-Edukazzjoni u t-Taħriġ Vokazzjonali.

Finalment, l-attivazzjoni u l-intervent bikrija ta' żgħażaġh vulnerabbli Barra mill-Edukazzjoni, impjieg jew Taħriġ (NEETs), fosthom ċittadini żgħażaġh minn pajjiżi terzi, huma essenzjali biex tiġi żgurata l-integrazzjoni mgħaġġla tagħhom fl-edukazzjoni, fl-apprendistati, fit-traineeships jew fis-suq tax-xogħol. Il-Kummissjoni se tesplora l-possibiltajiet li tkompli ttejjeb l-attivitajiet ta' komunikazzjoni lejn żgħażaġh vulnerabbli

³¹ Aktar minn 40% tal-haddiema minn pajjiżi terzi b'livell għoli ta' edukazzjoni jaħdmu f'impjegi ta' hiliet medji jew baxxi meta mqabbla ma' madwar 20% fost iċ-ċittadini tal-pajjiżi ospitanti, Eurostat, Stharriġ dwar il-Forza tax-Xogħol.

³² Fl-2015, ftit inqas minn nofs il-popolazzjoni tan-nisa ċittadini ta' pajjiżi terzi kellhom xogħol, aktar minn 16-il punt percentwali inqas mir-rata tal-impjieg ta' nisa b'ċittadinanza tal-UE.

³³ Is-Summit Soċjali Tripartitiku għat-Tkabbir u l-Impjieg jiġbor flimkien lill-mexxejja tal-istituzzjonijiet tal-UE u tal-imsieħba soċjali tal-UE darbtejn fis-sena sabiex jiddiskutu kwistjonijiet topiċi.

³⁴ Ara: https://www.etuc.org/sites/www.etuc.org/files/press-release/files/14.03.16_final_eco_soc_partners_message_refugee_crisis.pdf

NEETs, inklużi dawk li huma ċittadini ta' pajjiżi terzi, fi hdan il-qafas eżistenti ta' Garanzija għaż-Żgħażaġh, u bil-partecipazzjoni tas-settur privat, fejn possibbli.

Taht l-Agenda Ġdida għall-Hiliet għall-Ewropa, il-Kummissjoni se tiżviluppa miżuri u għodod sabiex tappoġġa t-tfassil ta' profili ta' hiliet u r-rikonoxximent ta' kwalifiki għal ċittadini minn pajjiżi terzi³⁵.

Il-Kummissjoni se:

- Tiżviluppa repożitorju onlajn ta' Prattiki promettenti fuq l-integrazzjoni fis-suq tax-xogħol għar-refuġjati u, fejn hemm prospetti tajbin li tingħatalhom protezzjoni, għal dawk li jfittxu l-ażil, bhala sors għal dawk li jfasslu l-politika fl-Istati Membri.
- Taht l-Agenda Ġdida għall-Hiliet għall-Ewropa: a) tiżviluppa “Sett ta' għodda għall-Hiliet u l-Kwalifiki” sabiex tappoġġa l-identifikazzjoni f'waqtha ta' hiliet u kwalifiki għaċ-ċittadini minn pajjiżi terzi li jkunu għadhom kemm waslu; b) tiżgura li tingabar informazzjoni aħjar dwar il-prattiki u d-deċiżjonijiet ta' rikonoxximent tal-kwalifiki f'pajjiżi differenti permezz tal-portal Europass; c) u ttejjeb it-trasparenza u l-fehim ta' kwalifiki miksuba f'pajjiżi terzi, permezz tar-reviżjoni tal-Qafas Ewropew tal-Kwalifiki.
- Tipprovdi appoġġ speċifiku għar-rikonoxximent bikri ta' kwalifiki akkademiċi ta' ċittadini ta' pajjiżi terzi inklużi r-refuġjati, anki permezz tat-titjib tal-kooperazzjoni bejn iċ-Ċentri Nazzjonali ta' Informazzjoni għar-Rikonoxximent Akkademiku (NARIC) u l-persunal tat-taħriġ fil-faċilitajiet ta' akkoljenza.
- Tniedi proġetti (taht il-Fond għall-Asil, il-Migrazzjoni u l-Integrazzjoni u taht il-Programm tal-UE għall-Impjiegi u l-Innovazzjoni Soċjali) li jippromwovu l-integrazzjoni tar-refuġjati fis-suq tax-xogħol, l-inserzjoni rapida fis-suq tax-xogħol u t-taħriġ vokazzjonali u l-integrazzjoni tan-nisa fis-suq tax-xogħol.
- Tidentifika l-aħjar Prattiki għall-promozzjoni u l-appoġġ għall-intraprenditorija tal-migranti u tiffinanzja proġetti pilota għat-tixrid tagħhom.

Filwaqt li jsahhu l-politiki ta' integrazzjoni tagħhom, l-Istati Membri huma mhegġa sabiex:

- Jappoġġjaw l-inserzjoni rapida fis-suq tax-xogħol ta' ċittadini ta' pajjiżi terzi li jkunu għadhom kemm waslu, permezz ta', pereżempju, valutazzjoni bikrija tal-hiliet u l-kwalifiki, taħriġ ikkombinat fil-lingwa u fuq ix-xogħol, gwida speċifika u mentoraġġ.
- Ineħhu l-ostakoli biex jiżguraw aċċess effettiv għat-taħriġ vokazzjonali u għas-suq tax-xogħol għar-refuġjati u, fejn ikun hemm prospetti tajbin li jingħataw protezzjoni, għal dawk li jkunu qegħdin ifittxu asil.
- Jivvalidaw, jivvalidaw u jirrikonoxxu mill-aktar fis possibbli l-hiliet u l-kwalifiki ta' ċittadini ta' pajjiżi terzi, permezz tal-użu sħiħ tal-għodod disponibbli fil-livell tal-UE.
- Jinkoraġġixxu l-intraprenditorija permezz ta' taħriġ fin-negozju u l-mentoraġġ imfassal apposta u bil-ftuħ ta' strutturi ta' appoġġ fl-intraprenditorija integrata għaċ-ċittadini ta' pajjiżi terzi.

³⁵ Ara: Agenda Ġdida għall-Hiliet għall-Ewropa: Naħdmu flimkien għat-tishih tal-kapital uman, tal-impjegabbiltà u tal-kompetittività (COM(2016) 381), li dalwaqt tkun disponibbli.

4.1.4 L-aċċess għal servizzi bażiċi

L-aċċess għal djar adegwati u affordabbli huwa kundizzjoni bażika għaċ-ċittadini ta' pajjiżi terzi biex jibdeu haġġa fis-soċjetà l-għdida iżda dan jippreżenta sfida kbira fil-kuntest tal-influssi attwali, kemm f'dak li jirrigwarda l-fażi inizjali ta' akkoljenza kif ukoll fis-sejba ta' soluzzjonijiet għal residenzi fit-tul li xorta waħda jipprovdu possibbiltajiet adegwati ta' impjieg. Għalkemm ir-responsabbiltà fir-rigward ta' politiki tad-djar hija kompetenza nazzjonali, il-Kummissjoni tappoġġa lill-Istati Membri kemm meta jiffaċċjaw sfidi immedjati ta' akkomodazzjoni relatati mal-kriżi tar-refuġjati, kif ukoll meta tipprovdihom finanzjament għal akkomodazzjoni soċjali adegwata u affordabbli³⁶. Il-Bank Ewropew tal-Investment jista' wkoll jipprovdi appoġġ, bħal finanza għaċ-ċentri ta' akkoljenza, akkomodazzjoni temporanja matul il-fażi ta' applikazzjoni għall-asil, u akkomodazzjoni soċjali aktar fit-tul għal ċittadini minn pajjiżi terzi li jingħataw l-asil³⁷.

In-Netwerk Ewropew il-għdid dwar l-Integrazzjoni u s-Shubiji taht l-Agenda Urbana għall-UE³⁸ (ara 4.2.1 aktar 'l isfel), se joffri qafas għall-ibliet, għall-Istati Membri u għal partijiet ikkonċernati oħrajn biex jiskambjaw esperjenzi u l-aħjar Prattiki dwar id-dimensjoni urbana tad-diversità u tal-migrazzjoni, fosthom dwar l-indirizzar tal-iżolament ġeografiku u l-gettoizzazzjoni, u se jidentifika ostakoli u azzjonijiet konkreti.

L-evidenza turi li l-mard u n-nuqqas ta' aċċess għas-servizzi tas-saħħa jistgħu jkunu ostakolu fundamentali u kontinwu għall-integrazzjoni, li jhalli impatt fuq virtwalment l-oqsma kollha tal-haġġa u li jaffettwa l-kapaċità tad-dhul fl-impjieg, fl-edukazzjoni, fit-tagħlim tal-lingwa tal-pajjiż ospitanti u fl-interazzjoni mal-istituzzjonijiet pubbliċi. B'mod partikolari, matul l-ewwel fażi ta' akkoljenza, l-iżgurar tal-aċċess għall-kura tas-saħħa huwa essenzjali iżda ċ-ċittadini ta' pajjiżi terzi jistgħu jiffaċċjaw problemi partikolari biex jaċċessaw servizzi regolari tas-saħħa, fejn ikollhom jiffaċċjaw sistemi ta' kura tas-saħħa mhux familjari għalihom, u problemi ta' komunikazzjoni effettiva mal-persunal tal-kura tas-saħħa. Il-Kummissjoni se tiffinanzja proġetti li jappoġġaw l-aħjar Prattiki fil-provvediment tal-kura tas-saħħa għal individwi vulnerabbli, speċjalment għar-refuġjati. Barra minn hekk, hija żviluppat, flimkien maċ-Ċentru Ewropew għall-Prevenzjoni u l-Kontroll tal-Mard (ECDC) u l-Organizzazzjoni Internazzjonali għall-Migrazzjoni (IOM), Reġistru tas-Saħħa Personali, sabiex tgħin biex jiġu identifikati l-bzonnijiet tas-saħħa taċ-ċittadini ta' pajjiżi terzi u jiġi ffaċilitat il-provvediment tal-kura tas-saħħa.

Il-Kummissjoni se:

- Tappromwovi l-użu ta' fondi tal-UE għall-akkoljenza, l-edukazzjoni, l-akkomodazzjoni, l-infrastrutturi tas-saħħa u dawk soċjali għaċ-ċittadini ta' pajjiżi terzi.
- It-tishih tal-kooperazzjoni mal-Bank Ewropew tal-Investment, sabiex jipprovdi finanzjament għal akkomodazzjoni u faċilitajiet tas-saħħa temporanji għaċ-ċittadini ta'

³⁶ L-akkomodazzjoni soċjali tista' tkun appoġġjata taht il-programmi tal-2014-2020 tal-Fond Strutturali u ta' Investment Ewropew.

³⁷ S'issa, ġew approvati tliet selfiet għal total ta' madwar EUR 800 miljun f'finanzjamenti ta' self għall-benefiċċju ta' madwar 250,000 refuġjat (Ġermanja u Franza, spiza totali tal-proġett ta' madwar EUR 1,6 biljun b'self ieħor li qed jiġi evalwat). Il-Bank Ewropew tal-Investment ukoll qed jiffinanzja l-ispejjeż ta' appoġġ edukattiv u soċjali addizzjonali għar-refuġjati flimkien ma' investimenti għall-akkomodazzjoni.

³⁸ Ara: http://ec.europa.eu/regional_policy/en/policy/themes/urban-development/agenda/.

pajjiżi terzi li jkunu għadhom kemm waslu u għall-akkomodazzjoni soċjali.

- Tippromwovi l-iskambji ta' taġġim bejn il-pari bejn l-Istati Membri u l-ibliet fil-forma ta' żjarat ta' studju, evalwazzjonijiet bejn il-pari u l-qsim tal-aħjar prattiki dwar kif għandhom jiġu indirizzati l-isfidi tal-akkomodazzjoni, fosthom l-iżolament ġeografiku u l-gettoizzazzjoni.
- Tappoġġa l-aħjar prattiki fl-għoti tal-kura lil ċittadini vulnerabbli ta' pajjiżi terzi u lir-refuġjati, inklużi nisa, tfal u anzjani taħt il-Programm tas-Saħħa.
- Tizviluppa moduli ta' taħriġ pilota għall-professjonisti tas-saħħa għaċ-ċittadini minn pajjiżi terzi u għar-refuġjati, bl-għan li ttejjeb u ssaħħa il-ħiliet u l-kapaċitajiet tal-professjonisti tas-saħħa tal-ewwel linja, u tippromwovi approċċ holistiku għall-kura tas-saħħa ta' ċittadini ta' pajjiżi terzi u tar-refuġjati.

Filwaqt li jsaħħu l-politiki ta' integrazzjoni taġġim, l-Istati Membri huma mheġġa sabiex:

- Jiżguraw approċċ integrat, billi jikkoordinaw il-politiki dwar l-akkomodazzjoni ma' aċċess ekwu għall-impjiegi, il-kura tas-saħħa u s-servizzi soċjali u kollaborazzjoni bejn is-setturi inkluż permezz tat-tiżiħ tal-komunikazzjoni bejn il-livelli lokali, reġjonali u nazzjonali.
- Joħolqu netwerks ta' kompetenzi tal-esperti tas-saħħa, pereżempju fir-rigward tas-saħħa mentali - b'mod speċjali l-istress post trawmatiku - tar-refuġjati, f'kollaborazzjoni mill-qrib fost l-awtoritajiet tas-saħħa, l-NGOs u l-organizzazzjonijiet tal-professjonisti tas-saħħa għall-prevenzjoni u d-detezzjoni bikrija ta' problemi u l-provvediment ta' appoġġ u trattamenti.

4.1.5 Il-parteeipazzjoni attiva u l-inklużjoni soċjali

L-involvement taċ-ċittadini ta' pajjiżi terzi nfushom fit-tfassil u fl-implimentazzjoni ta' politiki ta' integrazzjoni huwa essenzjali biex jittejjbu l-eżiti tal-parteeipazzjoni u l-integrazzjoni taġġim. L-integrazzjoni ma tirrigwardax biss it-taġġim tal-lingwa, is-sejba ta' dar jew ta' xogħol. Tirrigwarda wkoll il-qadi ta' rwol attiv fil-komunità lokali, reġjonali u nazzjonali proprja, l-iżvilupp u s-sosteniment ta' kuntatti reali bejn persuna u oħra permezz ta' attivitajiet soċjali, kulturali u sportivi u saħansitra impenn politiku.

Meta jkunu qeġġdin jiġu żviluppati politiki ta' integrazzjoni fil-livell tal-UE, tal-pajjiż jew fuq livell lokali, għandha tingħata attenzjoni speċjali lill-aspetti tas-sessi, lis-sitwazzjoni tat-tfal – inklużi t-tfal mhux akkumpanjati u separati³⁹ – u lil dik ta' persuni f'sitwazzjoni potenzjalment vulnerabbli, inklużi vittmi ta' vjolenza abbażi ta' sess u persuni li jappartjenu lil minoritajiet reliġjużi u etniċi li jistgħu jħabbtu wiċċhom mad-diskriminazzjoni jew ma' ostakoli sproporzjonati ta' integrazzjoni.

³⁹ Ara l-Komunikazzjoni tal-Kummissjoni dwar is-Sitwazzjoni Attwali rigward l-Implimentazzjoni tal-Azzjonijiet Prijoritarji fl-Aġenda Ewropea dwar il-Migrazzjoni, COM(2016) 85 final.

Il-Kummissjoni se tiddjaloga mal-Istati Membri sabiex tiżgura li t-tħassib dwar id-dimensjoni tal-ġeneri u s-sitwazzjoni tan-nisa migranti jiġi kkunsidrat fil-politiki ppjanati u fl-inizjattivi ta' finanzjament, inkluż fl-azzjonijiet kofinanzjati mill-Fondi tal-UE⁴⁰.

Il-promozzjoni ta' skambji mas-soċjetà li tilqagħhom permezz ta' attivitajiet ta' volontarjat, sport u kultura mill-bidu nett tiffaċilita d-djalogu u l-fehim reċiproku. Jista' jkollha benefiċċji kemm għaċ-ċittadini ta' pajjiżi terzi li jkunu għadhom kemm waslu (billi gġieghom iħossuhom parti mill-komunità l-ġdida tagħhom u tghinhom jifhmu l-valuri u l-istandards ewlenin), kif ukoll għas-soċjetà ospitanti, billi żżid l-aċċettazzjoni u tghin fil-bini ta' attitudni akkoljenti. Il-klabbs sportivi u l-organizzazzjonijiet taż-żgħażaġh u tal-kultura fl-UE diġà qegħdin jinvolvu b'mod attiv individwi li għadhom kemm waslu fl-attivitajiet tagħhom. Is-Servizz Volontarju Ewropew jappoġġja x-xogħol volontarju pereżempju fiċ-ċentri ta' akkoljenza. Għaldaqstant joħloq konnessjonijiet bejn dawh li jkunu qegħdin ifittxu asil u Ewropej żgħażaġh u jikkontribwixxi għal fehim aqwa tal-kultura u tal-valuri Ewropej min-naħa tal-persjuni li jkunu qegħdin ifittxu asil.

Kulhadd fl-UE - kemm jekk ċittadin tal-UE kif ukoll jekk le - huwa mħares bil-liġi mid-diskriminazzjoni fuq ix-xogħol jew fl-aċċess għax-xogħol fuq il-bażi ta' orijini razzjali jew etnika, reliġjon jew twemmin u mid-diskriminazzjoni fl-edukazzjoni, fil-protezzjoni soċjali u fl-aċċess għall-oġġetti u għas-servizzi għal raġunijiet ta' orijini razzjali jew etnika⁴¹. L-infurzar ta' dawn id-drittijiet irid ikun żgurat mill-Istati Membri u jeħtieġ qbil minn kmieni dwar il-proposta tal-Kummissjoni biex jitlestha l-qafas kontra d-diskriminazzjoni fuq il-bażi tar-reliġjon, fost oħrajn⁴².

Il-ġlieda kontra d-diskriminazzjoni u l-promozzjoni ta' approċċ pożittiv lejn id-diversità, kif ukoll il-ġlieda kontra r-razziżmu, il-ksenofobija u b'mod partikolari d-diskors ta' mibgħeda, kemm permezz tal-implimentazzjoni ta' regoli rilevanti tal-UE⁴³ kif ukoll permezz tal-leġiżlazzjoni nazzjonali u permezz ta' miżuri ta' politika mmirati, huma, u għandhom ikunu, parti integrali minn politiki effettivi ta' integrazzjoni.

Il-Kummissjoni se:

- Tnedi proġetti għall-promozzjoni tad-djalogu interkulturali, tad-diversità kulturali u tal-valuri komuni Ewropej permezz ta' kultura, films u arti (Ewropa Kreattiva).
- Tnedi proġetti sabiex tippromwovi l-inklużjoni soċjali permezz taż-żgħażaġh u l-isport (Erasmus+).
- Tipproponi li tagħti aktar prijorità, fi hdan is-Servizz Volontarju Ewropew, lill-attivitajiet dedikati lill-integrazzjoni tar-refuġjati u ta' persuni li jfittxu asil fil-komunitajiet ospitanti l-ġodda tagħhom.

⁴⁰ Din is-sena l-Kumitat Konsultattiv għall-Ugwaljanza Bejn is-Sessi (struttura ta' governanza mmexxija mill-Kummissjoni) se joħroġ opinjoni dwar l-integrazzjoni ta' kwistjonijiet ta' ugwaljanza bejn is-sessi fl-Aġenda Ewropea dwar il-Migrazzjoni.

⁴¹ Ara: Id-Direttiva tal-Kunsill 2000/43/KE tad-29 ta' Ġunju 2000 u d-Direttiva tal-Kunsill 2000/78/KE tas-27 ta' Novembru 2000.

⁴² Ara: Proposta għal Direttiva tal-Kunsill dwar l-implimentazzjoni tal-prinċipju ta' trattament ugwali bejn il-persuni irrispettivament mir-reliġjon jew it-tweemmin, id-dizabilità, l-età jew l-orjentazzjoni sesswali COM/2008/0426 final.

⁴³ Ara: Id-Deciżjoni Qafas tal-Kunsill 2008/913/ĠAI tat-28 ta' Novembru 2008 dwar il-ġlieda kontra ċerti forum u espressjonijiet ta' raziżmu u ksenofobija permezz tal-liġi kriminali.

- L-iżvilupp ta' manwali u għodod għall-prattikanti dwar is-sensibilizzazzjoni u l-espressjoni kulturali; id-djalogu interkulturali; il-partecipazzjoni attiva ta' ċittadini ta' pajjiżi terzi fil-ħajja politika, soċjali u kulturali u fl-isports fis-soċjetajiet ospitanti; u l-kontribut tax-xogħol taż-żgħażaġh.
- Tniedi proġetti taħt fondi differenti tal-UE li jippromwovu: il-partecipazzjoni fil-ħajja politika, soċjali u kulturali u fl-isports; l-inklużjoni soċjali permezz tal-edukazzjoni, it-taħriġ u ż-żgħażaġh; il-prevenzjoni u l-ġlieda kontra d-diskriminazzjoni, il-vjolenza abbażi ta' sess, ir-razziżmu u l-ksenofobija, inklużi r-reati ta' mibgħeda u d-diskors ta' mibgħeda, u t-trawwim ta' fehim aqwa bejn il-komunitajiet, inklużi l-komunitajiet reliġjużi.
- Tkompli taħdem mal-Parlament Ewropew u mal-Kunsill lejn l-adozzjoni tad-direttiva kontra d-diskriminazzjoni.

Filwaqt li jsahhu l-politiki ta' integrazzjoni tagħhom, l-Istati Membri huma mhegga sabieħ:

- Jippromwovu l-iskambji mas-soċjetà ospitanti mill-bidu nett permezz ta' attivitajiet ta' volontarjat, sport u kultura.
- Iżidu l-partecipazzjoni ta' ċittadini ta' pajjiżi terzi fl-istrutturi demokratiċi lokali.
- Jinvestu fi proġetti u miżuri maħsuba biex jiġġieldu l-preġudizzju u l-isterjotipi (eż. kampanji ta' sensibilizzazzjoni, programmi ta' edukazzjoni).
- Jimplimentaw bis-sħiħ il-leġiżlazzjoni f'dak li għandu x'jaqsam mal-ġlieda kontra r-razziżmu u l-ksenofobija u mad-drittijiet tal-vittmi u jinfurzaw b'mod strett il-leġiżlazzjoni dwar it-trattament indaqs u kontra d-diskriminazzjoni.
- Jorganizzaw programmi ta' orjentazzjoni ċivika għaċ-ċittadini ta' pajjiżi terzi kollha bħala mezz għat-trawwim tal-integrazzjoni fis-soċjetà ospitanti u tal-promozzjoni tal-fehim u r-rispett tal-valuri tal-UE.

4.2 Ghodod ta' appoġġ għall-integrazzjoni

4.2.1 Il-koordinazzjoni tal-politiki

L-integrazzjoni tal-immigranti hija prijorità politika li trid tiġi segwita mhux biss f'diversi oqsma ta' politika iżda wkoll f'livelli differenti (UE, nazzjonali, reġjonali u lokali) u bl-involvement ta' partijiet ikkonċernati mhux governattivi (organizzazzjonijiet tas-soċjetà ċivili, inklużi d-dijaspori u l-komunitajiet tal-migranti, kif ukoll organizzazzjonijiet ibbażati fuq it-twemmin).

Biex tindirizza l-isfidi enfasizzati hawn fuq, jeħtieġ li l-UE twettaq rwol aktar prominenti fil-koordinazzjoni u l-kollegament bejn id-diversi atturi u l-partijiet ikkonċernati fil-qasam tal-integrazzjoni tal-immigranti. Huwa għalhekk li l-Kummissjoni Ewropea se ttejjeb in-Netwerk attwali tal-Punti ta' Kuntatt Nazzjonali dwar l-Integrazzjoni⁴⁴ f'**Netwerk ta' Integrazzjoni Ewropew** bi rwol ta' koordinazzjoni aktar b'saħħtu u b'mandat ta' tagħlim reċiproku. Il-Kummissjoni se tappoġġa l-iskambji bejn l-Istati Membri fi hdan in-Netwerk permezz ta'

⁴⁴ Ara: <https://ec.europa.eu/migrant-integration/index.cfm?action=furl.go&go=/the-eu-and-integration/eu-actions-to-make-integration-work>.

attivitajiet ta' taġħlim immirati bħal zjarat ta' studju, evalwazzjonijiet bejn il-pari, għajnuna reċiproka u sessjonijiet ta' hidma ta' taġħlim bejn il-pari fuq aspetti speċifiċi tal-integrazzjoni. In-Netzwerk se jipprova l-kooperazzjoni mal-awtoritajiet nazzjonali u mal-awtoritajiet lokali u reġjonali, l-organizzazzjonijiet tas-soċjetà ċivili u networks oħrajn fil-livell tal-UE tal-Istati Membri f'oqsma ta' politika relatati (l-impjiegi, l-edukazzjoni, l-ugwaljanza, eċċ.).

Mill-2009, Forum dwar l-Integrazzjoni fil-livell Ewropew⁴⁵ jipprova pjattaforma fejn is-soċjetà ċivili u l-istituzzjonijiet Ewropej jistgħu jiddiskutu kwistjonijiet dwar l-integrazzjoni. Mill-2015, il-Forum dwar l-Integrazzjoni inbidel fil-**Forum Ewropew dwar il-Migrazzjoni**, li jkopri firxa usa' ta' suġġetti relatati wkoll mal-migrazzjoni u l-asil.

Barra minn hekk, il-kooperazzjoni għall-politika tal-UE fl-oqsma tal-edukazzjoni, taż-żgħażaġħ, tal-kultura u tal-isports kif ukoll tal-impjiegi u tal-inkluzjoni soċjali tindirizza l-isfidi relatati mal-integrazzjoni tal-migranti. Fil-kuntest tal-Istrateġija Ewropa 2020 għall-impjiegi u t-Tkabbir ġew stabbiliti miri fl-oqsma tal-edukazzjoni, l-impjiegi u l-inkluzjoni soċjali, immirati lejn il-monitoraġġ u l-promozzjoni ta' riformi strutturali. L-eżiti ta' integrazzjoni taċ-ċittadini ta' pajjiżi terzi fil-Istati Membri ġew analizzati u mmonitorjati wkoll fir-Rapporti tal-Pajjiżi u r-Rakkomandazzjonijiet Speċifiċi għall-Pajjiż fil-qafas tas-Semestru Ewropew, b'enfażi fuq l-integrazzjoni fis-suq tax-xogħol, u fl-edukazzjoni, sabiex jipprova eżiti u inkluzjoni soċjali aqwa⁴⁶.

F'Novembru 2015, il-Kunsill u l-Kummissjoni ddecidew li jagħtu spinta lill-kooperazzjoni fir-rigward tal-edukazzjoni inkluziva, l-ugwaljanza, l-ekwità, in-nondiskriminazzjoni u l-promozzjoni ta' kompetenzi ċiviċi taħt il-qafas strateġiku tal-Edukazzjoni u tat-Taħriġ 2020 għall-kooperazzjoni Ewropea fl-edukazzjoni u t-taħriġ⁴⁷ u l-Pjan ta' Hidma tal-UE għaż-Żgħażaġħ 2016-2018⁴⁸.

Barra minn hekk, il-Kummissjoni holqot Shubija taħt l-Aġenda Urbana għall-UE li tiffoka fuq l-integrazzjoni ta' ċittadini ta' pajjiżi terzi, fejn il-Kummissjoni, l-Istati Membri, l-ibliet u r-rappreżentanti tas-soċjetà ċivili se jiżviluppaw flimkien azzjonijiet konkreti sabiex jipprova l-integrazzjoni. Dan ix-xogħol kien imsaħħaħ bit-tnedija ta' diskussjoni politika bejn il-Kummissjoni u l-ibliet Ewropej għall-promozzjoni tal-integrazzjoni fit-tul⁴⁹. L-għan globali huwa li jissahħaħ id-djalogu mal-awtoritajiet lokali u reġjonali u mas-soċjetà ċivili (li jinkludi lill-komunitajiet ta' migranti u organizzazzjonijiet tad-dijaspora) permezz ta' laqgħat regolari biex jiġu diskussi l-politiki tal-integrazzjoni u l-kwistjonijiet ta' finanzjament.

4.2.2 Finanzjament

Is-suċċess ta' politiki ta' integrazzjoni jiddependi fuq ir-relazzjoni bejn qafas ta' politika strateġiku, koordinat u multidimensjonali u appoġġ ta' fondi adegwati.

L-UE appoġġjat l-azzjonijiet ta' integrazzjoni permezz ta' finanzjament iddedikat u b'mod aktar wiesa' permezz ta' strumenti li jindirizzaw il-koeżjoni soċjali u ekonomika madwar l-Istati Membri. Taħt iċ-ċiklu preċedenti (2007-2013), intefqu EUR 825 miljun taħt il-Fond Ewropew għall-Integrazzjoni. L-evalwazzjoni ta' nofs it-terminu tal-Fond Ewropew għall-

⁴⁵ Il-Forum dwar l-Integrazzjoni kien stabbilit mill-Kummissjoni Ewropea fi shubija mal-Kumitat Ekonomiku u Soċjali Ewropew.

⁴⁶ Ara: http://ec.europa.eu/europe2020/making-it-happen/country-specific-recommendations/index_mt.htm..

⁴⁷ <http://eur-lex.europa.eu/legal-content/MT/TXT/HTML/?uri=URISERV:ef0016&from=MT>

⁴⁸ See <http://data.consilium.europa.eu/doc/document/ST-13631-2015-INIT/mt/pdf>.

⁴⁹ Ara: http://ec.europa.eu/regional_policy/en/newsroom/news/2016/04/04-05-2016-long-term-management-of-migratory-flows-a-new-partnership-between-the-commission-and-european-cities.

Integrazzjoni⁵⁰ uriet li fil-parti l-kbira tal-Istati Membri l-proġetti ffinanzjati taħt il-Fond ma kinux jitwettqu b'mod ieħor. F'bosta Stati Membri, il-Fond ikkontribwixxa għall-infurzar u l-espansjoni ta' attivitajiet ta' NGOs u ta' atturi lokali dwar l-integrazzjoni, u rawwem id-djalogu u l-iskambju ta' ideat u prattiki tajba fost il-partijiet ikkonċernati involuti fil-proċess ta' integrazzjoni⁵¹. Minbarra dan l-appoġġ dedikat, ammonti sostanzjali kienu wkoll disponibbli għall-Istati Membri taħt il-Fondi Strutturali biex jappoġġjaw il-miżuri relatati mal-integrazzjoni biex jitjiebu l-inkluzjoni soċjali, l-aċċess għall-edukazzjoni u għas-suq tax-xogħol taċ-ċittadini ta' pajjiżi terzi. Pereżempju, il-Fond Soċjali Ewropew (FSE) ikkofinanzja azzjonijiet li laħqu aktar minn ħames (5) miljun individwi bħal dawn⁵². Dan il-finanzjament madankollu rrappreżenta biss parti mill-investment globali li sar fl-Istati Membri.

Taħt il-Qafas Finanzjarju Pluriennali 2014-2020 kurrenti, l-Istati Membri allokaw EUR 765 miljun għall-integrazzjoni taħt il-programmi nazzjonali tagħhom tal-AMIF. Din iċ-ċifra turi tnaqqis żgħir mill-perjodu preċedenti filwaqt li l-ħtiġijiet huma attwalment akbar u issa qed jirriżulta li mhijiex adegwata għas-sitwazzjoni attwali minhabba l-investment globali li l-Istati Membri jeħtieġ li jagħmlu.

Kien fid-dawl ta' dan li l-President Juncker, fl-indirizz tiegħu dwar l-Istat tal-Unjoni Ewropea f'Settembru 2015⁵³, qal li l-Istati Membri kellhom jergħu jikkunsidraw il-politiki tagħhom ta' appoġġ, ta' integrazzjoni u ta' inkluzjoni u inkariga lill-Kummissjoni biex tinvestiga kif il-Fondi tal-UE jistgħu jappoġġjaw dawn l-isforzi. Is-servizzi tal-Kummissjoni segwew fuq dan billi mmappjaw il-potenzjal tad-diversi Fondi għal ġestjoni maqsuma biex jappoġġjaw l-integrazzjoni kif ukoll ir-rwol li jistgħu jaqdu l-istituzzjonijiet finanzjarji internazzjonali. Il-Kummissjoni pproduċiet dokumenti ta' gwida sabiex tgħin lill-Istati Membri jtejbju l-użu strateġiku u kkoordinat ta' Fondi rilevanti tal-UE għal riżultati aktar rapidi u effettivi fuq il-post⁵⁴.

Hemm disponibbli ammonti sinifikanti għall-Istati Membri għall-perjodu ta' pprogrammar kurrenti taħt il-Fondi Strutturali u ta' Investment Ewropej (Fondi SIE), u hemm lok konsiderevoli fejn dawn il-fondi jistgħu jappoġġjaw il-miżuri ta' integrazzjoni. B'mod partikolari, il-Fond Soċjali Ewropew (FSE) u l-Fond Ewropew għall-Iżvilupp Reġjonali (FEŻR) jappoġġjaw l-investment relatat mal-inkluzjoni soċjali, l-edukazzjoni u s-suq tax-xogħol⁵⁵. Pereżempju, taħt l-FSE, hemm disponibbli EUR 21 biljun għall-Istati Membri kollha għall-promozzjoni tal-inkluzjoni soċjali, il-ġlieda kontra l-faqar u d-diskriminazzjoni, filwaqt li taħt il-FEŻR, l-Istati Membri għandhom allokati EUR 21,4 biljun. IL-FEŻR jista' jikkontribwixxi għal miżuri li jappoġġjaw l-investimenti fl-infrastruttura għall-impjiegi, l-inkluzjoni soċjali u l-edukazzjoni, kif ukoll is-settur tal-abitazzjoni, is-saħħa, l-għajnuna għall-bidu tan-negozju u r-riġenerazzjoni fiżika, ekonomika u soċjali ta' komunitajiet

⁵⁰ Ara: <http://eur-lex.europa.eu/legal-content/MT/TXT/PDF/?uri=CELEX:52011DC0847&from=MT>

⁵¹ Il-proġetti ffokaw l-aktar fuq it-taħriġ fil-lingwa, l-orjentazzjoni ċivika, l-iffaċilitar tal-aċċess għas-suq tax-xogħol, l-iskambji mas-soċjetà ospitanti/id-djalogu interkulturali, il-bini tal-kapaċità ta' partijiet ikkonċernati fil-politika dwar l-integrazzjoni, inkluz l-iżvilupp ta' għodod u ta' indikaturi.

⁵² Fondi oħrajn, bħal Erasmus+, iffinanzjaw aktar minn 200 proġett fl-2014-15 li jittrattaw ir-refuġjati jew li jindirizzaw l-isfidi relatati mal-inkluzjoni tar-refuġjati.

⁵³ Ara: http://ec.europa.eu/priorities/sites/beta-political/files/state_of_the_union_2015_en.pdf.

⁵⁴ http://ec.europa.eu/dgs/home-affairs/financing/fundings/docs/synergies_between_amif_and_other_eu_funds_in_relation_to_migrants_en.pdf u <http://ec.europa.eu/esf/BlobServlet?docId=14499&langId=en>.

⁵⁵ Il-finanzjament huwa disponibbli wkoll taħt iż-żewġ fondi għall-bini tal-kapaċità, il-governanza tajba u l-appoġġ lill-SMEs, li jista' jikkontribwixxi wkoll għall-investment globali fl-appoġġ lill-integrazzjoni ta' ċittadini ta' pajjiżi terzi.

imċaħħda f'żoni urbani u rurali, inkluż permezz tal-Programm ta' Azzjonijiet Innovattivi Urbani⁵⁶.

Il-Fond Agrikolu Ewropew għall-Iżvilupp Rurali (FAEŻR) jista' jikkontribwixxi fl-appoġġ lill-integrazzjoni taħt il-prijorità Nippromwovu l-Inklużjoni Soċjali, it-tnaqqis tal-faqar u l-iżvilupp ekonomiku fiż-żoni rurali, li jammonta għal total ta' EUR 14,4 biljun u li jinkludi l-possibiltajiet ta' holqien ta' xogħol u l-provvediment ta' servizzi bażiċi u azzjoni għall-inklużjoni soċjali.⁵⁷

Il-Kummissjoni qiegħda taħdem b'mod attiv mal-partijiet ikkonċernati kollha sabiex tiżgura li l-istrumenti kollha ta' finanzjament jintużaw sal-massimu u b'mod integrat u strateġikament koordinat. Hija tippromwovi l-iskambju ta' esperjenzi fost l-atturi u l-fondi u ssaħħaħ il-kapaċità tal-atturi involuti sabiex tiżgura approċċ koerenti. Djalogu intensiv u taġħlim reċiproku diġà qegħdin isehħu permezz tal-Kumitat AMIF-ISF⁵⁸. Eżempju ieħor huwa n-Netwerk ta' Kooperazzjoni Transnazzjonali tal-Fond Soċjali Ewropew għall-Migrazzjoni li għadu kemm jiġi stabbilit, li jiġbor fih l-Awtoritajiet ta' Ġestjoni tal-FSE, lill-imsieħba soċjali u atturi rilevanti oħrajn sabiex jiskambjaw esperjenzi dwar kif jużaw l-aħjar il-fondi tal-FSE (anki fil-kuntest ta' sinerġiji mal-AMIF) għall-integrazzjoni ta' ċittadini ta' pajjiżi terzi. Il-Kummissjoni se tkompli tintensifika d-djalogu strateġiku taġħha mal-Istati Membri individwali permezz ta' laqgħat dedikati u billi tipprovdni gwida mfassla apposta sabiex timmassimizza l-użu tal-finanzjament disponibbli u sabiex tesplora possibiltajiet oħra taħt programmi eżistenti.

Barra minn hekk, il-Kummissjoni se tkompli thegġeġ lill-Istati Membri, lill-awtoritajiet reġjonali u lokali kif ukoll lill-imsieħba soċjali u lill-organizzazzjonijiet mhux governattivi biex jagħmlu l-aħjar użu mill-mekkaniżmi ta' shubija għall-implimentazzjoni tal-Fondi tal-UE⁵⁹. L-Istati Membri għandhom jagħtu l-opportunitajiet l-aktar wesgħin lill-organizzazzjonijiet, b'mod speċjali dawk b'approċċi innovattivi, sabiex jipparteċipaw f'sejhiet għal proposti taħt il-programmi nazzjonali taħt dawn il-Fondi.

Finalment, il-Kummissjoni timmira li ssaħħaħ l-appoġġ finanzjarju tal-UE lill-Istati Membri għall-integrazzjoni ta' ċittadini ta' pajjiżi terzi taħt il-Fond għall-Asil, il-Migrazzjoni u l-Integrazzjoni fil-kuntest tal-abbozz ta' baġit 2017.

⁵⁶ Il-Kummissjoni Ewropea harġet gwida speċifika għall-Istati Membri fl-2015 sabiex tindirizza s-segregazzjoni fl-edukazzjoni u fl-akkomodazzjoni ta' komunitajiet emarġinati, fosthom il-migranti, taħt il-programmi tal-Fondi SIE.

Ara: http://ec.europa.eu/regional_policy/sources/docgener/informat/2014/thematic_guidance_fiche_segregation_en.pdf

⁵⁷ Taħt il-Fondi Strutturali u ta' Investiment Ewropej, il-Fond Ewropew għall-Affarijiet Marittimi u s-Sajd (FEMS) jista' jikkontribwixxi għall-integrazzjoni soċjali tal-migranti billi jipprovdilhom taħriġ professjonali u edukazzjoni kif ukoll appoġġ għall-bidu jekk ikunu jridu jaħdmu għal rashom. Jista' wkoll jappoġġja l-implimentazzjoni ta' strateġiji ta' żvilupp lokali integrati li jistgħu jipprovdnu wkoll firxa wiesgħa ta' servizzi lill-migranti. Il-Fond għal Għajnuna Ewropea għall-Persuni l-Aktar fil-Bżonn (FEAD) jista' jappoġġja l-provvediment ta' għajnuna materjali bażika u/jew mizuri ta' inklużjoni soċjali lil ċittadini ta' pajjiżi terzi jekk ikunu parti mill-grupp fil-mira definit fil-livell nazzjonali. ERASMUS+ jipprovdni EUR 400 miljun lill-Istati Membri sabiex itejbu l-inklużjoni soċjali permezz tal-edukazzjoni. L-UE qiegħda tiffinanzja r-riċerka dwar l-integrazzjoni tal-migranti taħt il-Programm Qafas 7 u taħt Orizzont 2020. Għal sintezi dwar is-sejbiet l-aktar rilevanti tar-rizultati relatati ara "Research on Migration: Facing Realities and Maximising Opportunities - A Policy Review" (Riċerka dwar il-Migrazzjoni: Niffaċċjaw ir-Realtajiet u Nimmassimizzaw l-Opportunitajiet - Rieżami ta' Politika) 2016, pp 51-87.

⁵⁸ Fond għas-Sigurtà Interna.

⁵⁹ Skont id-dispożizzjonijiet tar-Regolament ta' Delega tal-Kummissjoni (UE) Nru 240/2014 tas-7 ta' Jannar 2014 dwar il-kodiċi tal-kondotta Ewropea dwar shubija fil-qafas ta' Fondi Strutturali u ta' Investiment Ewropej, ĠU L 74, 14.3.2014, p. 1-7.

5. IL-PASSI LI JMISS

B'dan il-Pjan ta' Azzjoni tal-UE dwar l-Integrazzjoni, il-Kummissjoni qiegħda tistabbilixxi l-prijoritajiet ta' politika u għodod għal azzjonijiet konkreti li għandhom jittieħdu fil-livell tal-UE b'appoġġ għall-azzjoni dwar l-integrazzjoni meħuda fil-livell tal-Istati Membri, bl-għan li jkomplu jiġu żviluppatti u msaħħa l-politiki ta' integrazzjoni madwar l-UE. Fl-isforzi tagħna biex nibnu soċjetajiet aktar reżiljenti, koeżivi u finalment b'saħħithom, wasal iż-żmien li jkun hemm tibdil minn kulhadd. Il-Kummissjoni se tkompli ddaħħal il-prijorità tal-integrazzjoni tal-immigranti, in-nondiskriminazzjoni u l-inkluzjoni fl-azzjonijiet u l-oqsma kollha rilevanti ta' politika, u tistenna li l-Istati Membri jagħmlu l-istess.

Barra minn hekk, il-Kummissjoni se tkompli timmonitorja l-politiki u l-eżiti ta' integrazzjoni billi tkompli tibni fuq l-għodod u l-indikaturi attwali u tiżviluppahom aktar, anki billi tkompli ssaħħaħ il-kooperazzjoni mal-atturi rilevanti⁶⁰. Fuq din il-bażi, il-Kummissjoni se tkompli tanalizza l-eżiti tal-integrazzjoni ta' ċittadini ta' pajjiżi terzi u tipprovdi gwida lill-Istati Membri, fejn xieraq, fil-qafas tas-Semestru Ewropew⁶¹.

Min-naħa tagħhom, l-Istati Membri huma mistiedna jaġġornaw u jsaħħu l-politiki ta' integrazzjoni tagħhom għaċ-ċittadini ta' pajjiżi terzi residenti b'mod legali, billi jibnu fuq dan il-Pjan ta' Azzjoni, fid-dawl ta' sfidi godda futuri u sabiex jiżguraw li l-politiki rilevanti kollha jkunu mmirati biex jappoġġaw l-oġettiv tal-bini ta' soċjetajiet aktar koeżivi. L-Istati Membri għandhom ukoll jeżaminaw b'mod strateġiku kif, minbarra l-finanzjament tal-AMIF imfassal għall-integrazzjoni, jistgħu jgħaddu fil-hin appoġġ finanzjarju rilevanti ieħor taħt il-programmi tal-Fondi Strutturali u ta' Investiment Ewropej u strumenti ta' finanzjament tal-UE oħrajn biex jappoġġjaw l-oġettivi ta' integrazzjoni tagħhom, u jtejbu s-sinerġiji u l-komplementaritajiet f'diversi oqsma ta' politika u f'diversi livelli.

Il-Kummissjoni se tirrieżamina b'mod regolari l-implimentazzjoni tal-azzjonijiet ipprezentati f'dan il-Pjan ta' Azzjoni u l-progress miksub u se tidentifika aktar azzjonijiet meħtieġa, u se tirrapporta lill-Parlament Ewropew u lill-Kunsill.

HARSA SHIHA LEJN L-AZZJONIJIET PREVISTI FIL-LIVELL TAL-UE 2016-2017

⁶⁰ Pereżempju, l-UE nediet tqabbil internazzjonali kongunt ta' eżiti ta' integrazzjoni mal-OECD li jipprovdi punti ta' referenza għal dawk li jfasslu l-politiki sabiex iqabblu r-riżultati f'pajjiżhom ma' dawk ta' pajjiżi oħrajn u jidentifikaw il-prattiki tajbin. OECD/Unjoni Ewropea 2015, *Indicators of Immigration Integration 2015 – Settling In*. (L-Indikaturi tal-integrazzjoni tal-Immigrazzjoni - Nistabbilixxu ruħna). L-eżiti tal-integrazzjoni f'livell lokali se jiġu analizzati wkoll fil-gejjieni. L-Aġenzija tal-UE għad-Drittijiet Fundamentali bħalissa qiegħda taħdem fuq il-monitoraġġ tal-inkluzjoni soċjali u l-partecipazzjoni tal-migranti u tad-dixxendenti tagħhom fis-soċjetà minn perspettiva ta' drittijiet fundamentali u fl-2017 se tippubblika r-riżultati tat-tieni sensiela tal-akbar stharrig fl-UE dwar l-esperjenzi ta' diskriminazzjoni, ta' vittimizzazzjoni tar-reati ta' mibgħeda u ta' partecipazzjoni soċjetali ta' migranti u minoritajiet (EU-MIDIS II).

⁶¹ Ara r-Rakkomandazzjonijiet Speċifiċi għall-Pajjiżi tal-2016 adottati fit-18 ta' Mejju 2016: http://ec.europa.eu/europe2020/making-it-happen/country-specific-recommendations/index_mt.htm.

	Azzjonijiet fil-livell tal-UE b'appoġġ għall-Istati Membri	Żmien indikattiv	Atturi Ewlenin
Miżuri ta' qabel it-tluq/qabel il-wasla	Jitniedu proġetti għall-appoġġ ta' miżuri effettivi ta' qabel it-tluq u qabel il-wasla, inkluż fil-kuntest tal-programmi dwar ir-risistemazzjoni, (eż. taħriġ fil-lingwa, informazzjoni dwar il-kultura u l-valuri tal-pajjiż ta' destinazzjoni, eċċ.) taħt l-AMIF	2016/2017	COM, SM, soċjetà ċivili, pajjiżi terzi
	Hidma mal-Istati Membri biex tissahħah il-kooperazzjoni ma' ċerti pajjiżi terzi fir-rigward ta' miżuri ta' qabel it-tluq taħt il-Pjan ta' Azzjoni La Valletta	2016	COM, SM, pajjiżi terzi
	L-Aġenzija l-ġdida tal-Unjoni Ewropea għall-Asil se tiffaċilita l-iskambju tal-aħjar prattiki fil-qasam tal-miżuri ta' integrazzjoni ta' qabel it-tluq	2016-2017	COM, SM
Edukazzjoni	Jiġu pprovduti valutazzjoni u taqsim onlajn tal-lingwa permezz ta' Erasmus+ għal madwar 100,000 ċittadin minn pajjiżi terzi li jkunu għadhom kemm waslu, b'mod partikolari refuġjati	2016	COM
	Jingħata appoġġ lill-avvenimenti ta' taqsim bejn il-pari għall-awtoritajiet nazzjonali u reġjonali dwar il-klassijiet ta' akkoljenza, il-valutazzjoni tal-hiliet u tal-lingwa, l-appoġġ għat-tfal mhux akkumpanjati, sensibilizzazzjoni interkulturali, rikonossiment ta' kwalifiki akkademiċi u l-integrazzjoni fl-edukazzjoni għolja.	2016-2017	COM, SM
	Jinholqu Netwerks ta' Politika Ewropea għar-riċerkaturi, għall-prattikanti, u għal dawk li jieħdu d-deċiżjonijiet fil-livell lokali/reġjonali biex jikkondividu prattiki tajbin fir-rigward tal-integrazzjoni ta' individwi li jkunu għadhom kemm waslu permezz ta' edukazzjoni formali u mhux formali.	2017	COM
	Jitneħħew l-ostakoli għall-partecipazzjoni tat-tfal migranti bniet u subien ta' pajjiżi terzi fl-edukazzjoni bikrija tat-tfal permezz tal-iżvilupp tal-Qafas Ewropew ta' Kwalità għall-Edukazzjoni u l-Kura Bikrija tat-Tfal (ECEC), li jinkludi assistenza u għajjnuna lill-persunal tal-ECEC biex jindirizzaw is-sitwazzjonijiet speċifiċi tal-familji migranti.	2016	COM, SM
	Jithegġeġ it-titjib tal-hiliet ta' persuni bi ftit hiliet u b'livell baxx ta' kwalifiki fil-kuntest tal-Aġenda Ġdida għall-Hiliet għall-Ewropa	2016-2017	COM, SM
	L-iffinanzjar ta' proġetti u shubiji transnazzjonali b'appoġġ għall-edukazzjoni inklużiva, għat-taħriġ u għaž-żgħażaġh b'attenzjoni partikolari fuq proġetti relatati mal-migrazzjoni u mad-djalogu interkulturali permezz ta' Erasmus+	2016-2017	COM, SM, soċjetà ċivili
	Tkompli l-analizi tal-eżiti ta' integrazzjoni ta' ċittadini ta' pajjiżi terzi fil-qafas tas-Semestru Ewropew	kull sena	COM
	Jingħata appoġġ lill-ghalliema u lill-persunal tal-iskejjel dwar kif jipromwovu l-edukazzjoni inklużiva u jindirizzaw il-htigijiet speċifiċi ta' studenti migranti u tal-integrazzjoni tar-refuġjati permezz ta' korsijiet onlajn u attivitajiet ta' żvilupp professjonali permezz tal-pjattaforma onlajn School Education Gateway	2016	COM
Suq tax-xogħol u taħriġ vokazzjonali	L-iżvilupp ta' "Sett ta' Ghodda għall-Hiliet għaċ-Ċittadini ta' Pajjiżi Terzi" taħt l-Aġenda l-ġdida għall-Hiliet għall-Ewropa biex jgħin fl-identifikazzjoni f'waqtha ta' hiliet u kwalifiki għal dawk li jfittxu l-asil, għar-refuġjati u għal ċittadini ta' pajjiżi terzi oħrajn.	2016-2017	COM, SM
	Jitjeb ir-rikonossiment ta' kwalifiki <u>akkademiċi</u> ta' ċittadini ta' pajjiżi terzi permezz ta', fost oħrajn:	2016-2017	COM, SM

	<ul style="list-style-type: none"> - Tahriġ tal-persunal fil-faċilitajiet ta' akkoljenza biex jinghata bidu aktar rapidu għall-proċeduri ta' rikonoxximent - Titjib tal-aċċess għall-proċeduri ta' rikonoxximent ta' kwalifiki akkademiċi għall-benefiċjarji tal-protezzjoni internazzjonali - Titjib tal-mezzi ta' komunikazzjoni għall-qsim tal-informazzjoni bejn iċ-ċentri ENIC-NARIC u l-partijiet ikkonċernati rilevanti, inklużi NGOs li jkunu qeghdin iwettqu attivitajiet edukattivi fil-faċilitajiet ta' akkoljenza - Żvilupp ta' sett ta' għodda għall-evalwaturi kredenzjali li jikkontribwixxu għar-rikonoxximent tal-kwalifiki akkademiċi tar-refuġjati. 		
	<p>Jissahħu t-trasparenza u l-fehim tal-kwalifiki miksuba f'pajjiżi terzi, permezz tar-reviżjoni tal-Qafas Ewropew tal-Kwalifiki, (proposta għal rakkomandazzjoni tal-Kunsill adottata taħt l-Agenda Ġdida għall-Hiliet għall-Ewropa) li jtejbu l-implimentazzjoni tiegħu u jwessgħu l-ambitu tiegħu biex jinkludi l-possibbiltà li jiġu stabbiliti konnessjonijiet ma' oqfsa ta' kwalifiki ta' reġjuni oħrajn tad-dinja</p>	2016-2017	COM, SM
	<p>L-iffinanzjar ta' proġetti li jippromwovu: l-inserzjoni "rapida" fis-suq tax-xogħol u tahriġ vokazzjonali (eż. permezz tal-valutazzjoni u l-validazzjoni tal-hiliet, tahriġ tal-lingwa f'fokat fuq l-impjiegi, tahriġ fuq il-post tax-xogħol) l-integrazzjoni fis-suq tax-xogħol tar-refuġjati u tan-nisa (EaSI/AMIF)</p>	2016-2017	COM, SM, soċjetà civili
	<p>Il-promozzjoni tal-qsim ta' Prattiki promettenti li jirrigwardaw l-integrazzjoni fis-suq tax-xogħol permezz tan-netwerks u l-programmi eżistenti (in-Netzwerk Ewropew tas-Servizzi Pubbliċi tal-Impjiegi, il-Koordinaturi tal-garanzija għaż-Żgħażaġh, il-Programm ta' Tagħlim Reċiproku u n-Netzwerk Ewropew għall-Iżvilupp Rurali)</p>	2016	COM, SM
	<p>L-iżvilupp ta' repożitorju onlajn ta' Prattiki promettenti li jirrigwardaw l-integrazzjoni ta' dawk li jfittxu l-asil u tar-refuġjati fis-suq tax-xogħol bhala sors għal dawk li jfasslu l-politiki fl-Istati Membri.</p>	2016	COM, SM
	<p>Science4Refugee (Xjenza għar-Refuġjati): inizjattiva li tqabbel lir-refuġjati u lil dawk li jfittxu asil li ġejjin minn sfond xjentifiku ma' pożizzjonijiet adattati fl-universitajiet u fl-istituzzjonijiet ta' riċerka fl-UE.</p>	2016-2017	COM
	<p>Provediment ta' fondi għat-tishih tal-kapaċità tal-municipalitajiet u tal-awtoritajiet lokali f'dak li għandu x'jaqsam ma' Prattiki ta' akkoljenza u ta' integrazzjoni għar-refuġjati, b'attenzjoni speċjali fuq l-integrazzjoni fis-suq tax-xogħol</p>	2016/2017	COM, MS, LRA (Awtoritajiet Lokali u Reġjonali)
	<p>Tkompli l-analizi tal-eżiti ta' integrazzjoni ta' ċittadini ta' pajjiżi terzi fil-qafas tas-Semestru Ewropew</p>	kull sena	COM
	<p>Jissahħu l-attivitajiet ta' komunikazzjoni lejn żgħażaġh vulnerabbli NEETs, inklużi dawk li għandhom sfond ta' migrazzjoni, fi hdan l-Iskemi ta' Garanzija għaż-Żgħażaġh</p>	2016-2017	COM, SM
	<p>Tidentifika l-aħjar Prattiki għall-promozzjoni u l-appoġġ għall-intraprenditorija tal-migranti u tiffinanzja proġetti pilota għat-tixrid tagħhom.</p>	2016	COM, SM
	<p>Kompetizzjoni ta' Innovazzjoni Soċjali sabiex jiġu ppremjati l-innovazzjonijiet fil-prodotti, fit-teknoloġiji, fis-servizzi u fil-mudelli li jistgħu jappoġġjaw l-integrazzjoni tar-refuġjati u ta' ċittadini oħrajn ta' pajjiżi</p>	2016	COM, is-settur privat

	terzi.		
	Il-promozzjoni tal-qsim ta' Prattiki promettenti li jirrigwardaw l-integrazzjoni fl-ETV (edukazzjoni u taħriġ vokazzjonali) u t-tagħlim bejn il-pari permezz ta' inizzjattivi ta' politika u programmi eżistenti (l-Alleanza Ewropea għall-Apprendistati, il-Patt Ewropew għaż-Żgħażaġh, Erasmus+, FSE, Edukazzjoni u Taħriġ 2010)	2016-2017	COM, SM, is-settur privat
L-aċċess għal servizzi bażiċi	Il-promozzjoni tal-użu ta' fondi tal-UE għall-akkoljenza, l-edukazzjoni, l-akkomodazzjoni, l-infrastrutturi tas-saħħa u dawk soċjali għaċ-ċittadini ta' pajjiżi terzi	2016-2017	COM
	It-tisħih tal-kooperazzjoni mal-Bank Ewropew tal-Investment, sabiex jipprovdi finanzjament għal akkomodazzjoni u faċilitajiet tas-saħħa temporanji għaċ-ċittadini ta' pajjiżi terzi li jkun għadhom kemm waslu u għall-akkomodazzjoni soċjali.	2016-2017	COM, SM, BEI
	Il-promozzjoni tat-tagħlim bejn il-pari fost l-Istati Membri dwar kif jindirizzaw l-isfidi tal-akkomodazzjoni	2017	COM, SM
	L-appoġġ tal-aħjar Prattiki fl-ghoti tal-kura lil ċittadini vulnerabbli ta' pajjiżi terzi u lir-refuġjati, inklużi nisa, tfal u anzjani taħt il-Programm tas-Saħħa (Pjan ta' Hidma Annwali 2016).	2016	COM, SM, partijiet ikkonċernati fil-qasam tas-saħħa
	L-iżvilupp ta' moduli ta' taħriġ pilota għall-professjonisti tas-saħħa u għall-uffiċjali tal-infurzar tal-liġi dwar is-saħħa għaċ-ċittadini ta' pajjiżi terzi, bl-għan li jittejbu u jissahhu l-hiliet u l-kapaċitajiet tal-professjonisti tas-saħħa tal-ewwel linja, u jiġi mhegġeġ approċċ holistiku għall-kura tas-saħħa tal-individwi.	2016-2017	COM, SM, partijiet ikkonċernati fil-qasam tas-saħħa
Il-partecipazzjoni attiva u l-inklużjoni soċjali	L-iżvilupp ta' manwali u għodod għall-prattikanti dwar is-sensibilizzazzjoni u l-espressjoni kulturali; id-djalogu interkulturali; il-partecipazzjoni attiva ta' ċittadini ta' pajjiżi terzi fil-hajja politika, soċjali u kulturali u fl-isports fis-soċjetajiet ospitanti; u l-kontribut tax-xogħol taż-żgħażaġh	2016-2017	COM, SM, partijiet ikkonċernati fil-qasam tal-edukazzjoni
	Tnedija ta' proġetti għall-promozzjoni tad-Djalogu interkulturali u tal-valuri Ewropej permezz ta' kultura, films u arti (Ewropa Kreattiva)	2016	COM, SM, soċjetà ċivili
	Il-finanzjament ta' proġetti li jippromwov u l-partecipazzjoni taċ-ċittadini ta' pajjiżi terzi fil-hajja politika, soċjali u kulturali taħt l-AMIF	2016-2017	COM, SM, soċjetà ċivili
	Il-finanzjament ta' networks ta' bliet, gemellaġġ ta' bliet u proġetti tas-soċjetà ċivili dwar il-partecipazzjoni ċivika, inkluż għaċ-ċittadini ta' pajjiżi terzi, taħt il-Programm Ewropa għaċ-Ċittadini	2016-2020	COM, MS, LRA, soċjetà ċivili
	L-indirizzar tal-ksenofobija billi titqajjem sensibilizzazzjoni u jiġu promossi l-aħjar Prattiki kontra atti u diskors ta' ksenofobija fil-kuntest tal-Grupp Ġdid ta' Livell Għoli tal-UE biex jiġu miġġielda r-rażziżmu, il-ksenofobija u forom oħra ta' intolleranza	2016 'il quddiem	COM, SM, soċjetà ċivili
	Il-promozzjoni ta' proġetti li jitrattaw l-integrazzjoni tar-refuġjati taħt is-Servizz Volontarju Ewropew (parti mill-programm Erasmus+)	2016	COM, MS, soċjetà ċivili
	Il-finanzjament ta' proġetti dwar il-prevenzjoni u l-ġlieda kontra r-rażziżmu u l-ksenofobija, inklużi r-reati ta' mibgħeda u d-diskors ta' mibgħeda, inizzjattivi għall-ħolqien ta' fehim aqwa bejn il-komunitajiet u t-trawwim ta' attivitajiet u proġetti interreliġjużi u interkulturali u NGOs tal-UE li jiġġieldu d-diskriminazzjoni taħt il-programm REC	2016-2017	COM, SM, soċjetà ċivili
	Il-ħolqien ta' paġna elettronika b'punt uniku ta' kuntatt li		COM

	tippovdi informazzjoni dwar il-proġetti rilevanti ta' appoġġ għall-finanzjament tal-UE u inizjattivi li jrawmu tolleranza u jiġġieldu r-razziżmu, il-ksenofobija u d-diskriminazzjoni	2016	
	Il-finanzjament ta' proġetti għat-tixrid u r-repetizzjoni ta' prattiki tajbin li jippromwovv l-inkluzjoni soċjali fil-livell lokali, inkluż dwar l-integrazzjoni permezz ta' Erasmus+	2016-2017	COM
	L-iżvilupp ta' sett ta' għodda għal dawk li jfasslu l-politiki u għall-haddiema żgħażaġ relatat mal-kontribut tax-xogħol taż-żgħażaġ u tagħlim formali u mhux formali fl-integrazzjoni	2016-2017	COM, SM, partijiet ikkonċernati fil-qasam tal-edukazzjoni
	Il-finanzjament ta' proġetti kulturali u awdjoviżivi transnazzjonali b'appoġġ għall-integrazzjoni tar-refuġjati, taht Ewropa Kreattiva	2016	COM, soċjetà ċivili
	It-tnejja ta' proġetti għall-promozzjoni tal-inkluzjoni soċjali permezz taż-żgħażaġ u l-isport permezz ta' Erasmus+	2016	COM, SM, soċjetà ċivili
	Il-finanzjament ta' proġetti għall-identifikazzjoni bikrija, il-protezzjoni u l-integrazzjoni ta' ċittadini ta' pajjiżi terzi vittmi tat-traffikar, inkluża attenzjoni fuq it-tfal u l-vjaġġaturi minorenni mhux akkumpanjati taht l-AMIF	2016-2017	COM, SM, soċjetà ċivili
	It-tkomplija tal-hidma mal-Parlament Ewropew u mal-Kunsill lejn l-adozzjoni tad-Direttiva kontra d-diskriminazzjoni.		
	L-identifikazzjoni u t-tixrid ta' prattiki tajbin dwar l-appoġġ lin-nisa	2016-2017	COM, SM, soċjetà ċivili
Għodod għall-koordinazzjoni, il-finanzjament u l-monitoraġġ	It-tishih tan-Netwerk tal-Punti ta' Kuntatt Nazzjonali dwar l-Integrazzjoni u t-tibdil tiegħu f'"Netwerk ta' Integrazzjoni Ewropew" li jippromwovi t-tagħlim reċiproku bejn l-Istati Membri	2016-2017	COM, SM
	Il-promozzjoni tal-kooperazzjoni bejn id-diversi livelli ta' governanza, inkluż fil-livell reġjonali u lokali, permezz ta' Shubija taht l-Aġenda Urbana tal-UE li tiffoka fuq l-integrazzjoni ta' ċittadini ta' pajjiżi terzi	2016-2017	COM, MS, LRA
	Appoġġ lill-azzjonijiet innovattivi fil-livell lokali permezz ta' finanzjament immirat, inkluż taht il-Programm ta' Azzjonijiet Innovattivi Urbani	2016-2017	COM, LRA
	It-titjib tal-koordinazzjoni u tal-allinjament strateġiku tal-istrumenti ta' finanzjament kollha rilevanti tal-UE sabiex jiżdied l-impatt tal-appoġġ tal-UE fuq l-integrazzjoni globali taċ-ċittadini ta' pajjiżi terzi	2016-2017	COM, SM
	It-tishih tal-kooperazzjoni permezz ta' skambji u zjarat dedikati mal-awtoritajiet nazzjonali responsabbli tal-Fondi rilevanti tal-UE	2016-2017	COM, SM
	Fil-kuntest tal-prinċipju ta' shubija u r-responsabbiltà kondiviza, jissahha l-involviment tal-atturi kollha rilevanti inkluż permezz tal-appoġġ lill-iskambju tal-esperjenza bejn atturi differenti fl-użu tal-finanzi tal-FSE għall-integrazzjoni tar-refuġjati permezz tan-Netwerk ta' Kooperazzjoni Transnazzjonali tal-FSE fi kwistjonijiet ta' Migrazzjoni	2016-2017	COM, SM, atturi oħrajn
	Jitkompli l-iżvilupp tal-evidenza fl-integrazzjoni fil-livell tal-UE, inkluż permezz tal-monitoraġġ tal-eżiti ta' integrazzjoni fil-livell lokali	2016-2017	COM, SM, anki f'kooperazzjoni mal-OECD
	Il-monitoraġġ tal-inkluzjoni soċjali u tal-partecipazzjoni taċ-ċittadini migranti ta' pajjiżi terzi fis-soċjetà minn perspettiva ta' drittijiet fundamentali	2016	L-Aġenzija tal-UE għad-Drittijiet Fundamentali

